

भाग २



(All Rights Reserved)

कोई साहिब बिना इजाजत के इस पुस्तक को नहीं छाप सकते]

प्रकाशक

वेजवीडियर प्रिंटिंग वक्सी

294.564 PRA इलाहाबाद

[तीसरी बार

Printed at The Belvedere Printing Works, Allahabad, By Sheel Mohan

Centre for the Study of Developing Societies 29, Rajpur Road, DELHI - 110 054.



दूसरा भाग

जिसमें

उनके ग्रंथ के अति मनोहर और हृदय बेघक भजन, चौपाई, दोहे ग्रादिक, कई प्राचीन हस्तलिखित पुस्तकों से चुन कर मुख्य मुख्य अंगों और रागों के अनुसार यथाक्रम रक्खे

> गये हैं और

गूढ़ कड़ियों व कड़े या अनूठे शब्दों के म्रर्थ व संकेत भी नोट में लिख दिये गये हैं

कोई समिहब बिना इजाजत के इस पुस्तक को नहीं छाप सकते ने

ioa No चित्र ioalioa No... सवीधिकार सुरक्षित है

प्रकाशक

बेलवीडियर प्रिंटिंग वक्सी

इलाहाबाद

सन् १८७६ ई०



Printed at The Belvedere Printing Works, Allahabad, By Sheel Mohan

।। अंगों का सूचीपत्र ।। नाम अंग और उसके आधीन विषयों का

भेद बानी सावन व हिंडीला बसंत व होली सारांश निरूपन गुरु निरूपन	२५-२६	नाम निरूपन मिश्चित करनी	पुष्ठ २७-२८ २८-४१ ४१-४२	मन के कर्म सुभ असुभ कर्म अष्ट सिद्धि के नाम गुरुमुख लच्छन	पुष्ठ ४२-६६ ४३-६६ ६६-६६ ६६-६६			
		24	11	3.8746				

शब्दों की सूचा

शब्द	विवर	शब्द	वृष्ठ	शब्द	विष्ठ
अचरज अलख	. 88	जग को आवन	84	मंगल ग्रारति कीजै	२म
अब घर पाया हो	38	जग में दो तारन	- 84	मंदिर क्यों त्यागै	83
अब तू सुमिरन	33	जब गुरु शब्द	2	ये सब निज स्वारथ	34
अबधू ऐसी मदिरा	३५	जब सूँ मन चंचल	80	यों कहैं हरि जू	35
अबधू सहसदल	8	जब से अनहद	E	वह ग्रच्छर कोइ	×
अब मैं सतगुरु	२७	जिन्हें हरि भिवत	३७	वह घर कैसा होय	
अब हम ज्ञान	88	जो जन अनहद जो नर हरि धन	X	वह पुरुषोत्तम मेरा	23 25
अरे नर जन्म	80	झलत कोइ कोइ	30	वह बसंत रे वह	२२
अरे नर हरि का	80	6	३२	सखि सजनी हे	9=
अरे मन करो ऐसा	30	झूलत गुरुमुख संत	१७	सखि री तत मत	
आदिहुँ ग्रानन्द	४२	झूलत हरि जन संत	55	सखी री हिलि	२३
आरति रमता राम	83	दुक निगु न छैला	१२	सतगुर अच्छर मोहि	98 २ ७
इन नैनन निराकार	80	द्रक रंग महल में	5	सब जग पाच तत्व	२
	33	तरसँ मेरे नैन हेली	२१	सब रस भूल	88
ऐसी जोग जुनित		त सुन हे लंगर बौरी	१२	समझ रस कोइक समझ सुभारो राम	२६
ऐसा देस दिवाना	5	तेरी छिन छिन छीजत	४२	सहज गति ज्ञान	38
कछु मन तुम सुधि	84	दुनिया मगन भये	85	साधो अजब नगर	Ę
करनी की गति	34	निरंतर अटल समाधि	80	साँचा सुमिरन	१२
कर्म करि निष्कर्म	88			साधो निंदक मित्र	35
कोइ जानै संत	8%	पर आसा है दुखदाई	३४	साधो भाई यह	३६
कोइ दिन जीवै	88	परम सखी सोइ साध	38	साधो राम भजे	84
गगन मंडल में	8ई	प्रेम नगर् के माहि	२५	साघो समुझौ अलख	३५
गुप्त मते की बात	१६	परसिया देस बड़े	३	साधो होनहार की	इक
गर गम मगन भया	H	पाँचन मोहिं लियो	82	सुधा रस कैसे पैये	
गर गम याह बिध	३३	पांच सखी ले लार	2	सुन सुरत रंगीली	2
गर दया जाग याह	88	फिरि फिरि मूरख	88	सो गुरु बिन वह	8 2
गृह दूता बिन	9	ब्रह्म दरियाव नहिं	O	सो लिख हम निगु'न	20
गुरु बिन कौन	98		24	हम तो आतम पूजा	४२
गृह बिन मेरे श्रीर	र न	बिथा मोरी जानत	38	हमारे गुरु मारग	
गुरु बिन् वह घर	8	भइ हूँ प्रेम में चूर	38	हरि पाये फल	98
गुरु सेती स्तगुरु	२६	भाई रे समझ जग	30	हरि पीव कूँ	88
गुरु हमरे प्रेम	३७	भागी साथिन हे	20	हरि बिन कौन	२४ ४४
चला आवै चलावे	82	माला फेरे कहा	34	हिल मिल होरी	२३
चहुँ दिस झिलमिल	94	मेरे सतगुरु खेलत	२२	हे मन आतम पूजा	38
छूटे काल जंजाल	99	मो बिरहिन की	29	हो अवगति जो जानै	93

चरनदासजी की बानी--दूसरा भाग

भेद बानी

॥ शब्द १ होली राग धनाश्री ॥

गुरु दूती श्विन सखी पीव न देखो जाय।
भावें तुम जप तप किर देखो भावें तीरथ न्हाय।। १।।
पाँच सखी पच्चीस सहेली अति चातुर अधिकाय।
मोहिं अथानी जानि के मेरी वालम लियो लुकाय ।। २।।
बेद पुरान सबै जो ढूँढ़े स्नुति इस्मृति सब धाय।
आनि धर्म औ क्रिया कर्म में दीन्हो मोहिं भरमाय।। ३।।
भटकत भटकत जन्मै हारी चरन सखी गहे आय।
सुकदेव साहव किरपा किरके दीन्हो अलख लखाय।। ४।।
देखत हीं सब अम भय भागे सिर सूँ गई बलाय।
चरनदास जब प्रीतम पायो दरसन कियो अधाय।। ५॥।

॥ शब्द २ राग केदारा ॥

अवधू सहसदल अब देख।
सेत रंग जहँ पैखरो अबि अप डोर विसेख।। १।।
अमृत वर्षा होत अति भिर तेज पुञ्ज प्रकास।
नाद अनहद वजत अद्भुत महा ब्रह्म विलास।। २।।
घंट किंकिनि पुरिल बाजे संख धुनि मन मान।
ताल भेरि मृदंग बाजत सिंधु गरजन जान।। ३।।
काल की जहँ पहुँच नाहीं अमर पदवी पाव।
जीति अपठो सिद्धि ठाढ़ी गमन मद्धे आव।। ४।।
करे गुरु परताप करनी जाय पहुँचे सोय।
चरनदास सुकदेव किरपा जीव ब्रह्मै होय।। ५।।

⁽१) बिचौलिया। (२) छिपाय। (३) कँवल की पखरी। (४) बाजों के नाम।

॥ शब्द ३ राग बिहागरा॥

सब जग पाँच तत्व को उपासी ॥ टेक ॥

तुरियातीत सबन सूँ न्यारा अबिनासी निर्वासी ॥ १ ॥
कोई पूजे देवल मूरत सो पृथ्वी तत जानो ॥ २ ॥
कोई न्हांचे पूजे तीरथ सो जल को तत मानो ॥ ३ ॥
अग्निहोत्र अरु सूरज पूजा सो पावक तत देखा ॥ ४ ॥
पवन खेंच कुम्भक को राखे वायु तत्त को लेखा ॥ ४ ॥
कोई तत्व अकास को राखे वायु तत्त को लेखा ॥ ४ ॥
कोई तत्व अकास को पूजे ता को ब्रह्म बतांचे ॥ ६ ॥
जो सब के देखन में आवे सो क्यों अलख कहांचे ॥ ७ ॥
परम तत्व पाँचों से आगे गुरु सुकदेव बखाने ॥ ६ ॥
चरनदास निरंचे मन आनो बिरला जन कोइ जाने ॥ ६ ॥
॥ मन्द ४ राग परज ॥

सुधा रस कैसे पैये हो।

कूप कहाँ केहि ठौर है कैसे करि लहिये हो।। १॥

नेजू कित कित गागरी कित भरने वाली हो।

कैसे खुले कपाट हीं को ताला ताली हो॥ २॥

कीन समय किस प्रह बिष अँचवै किन माहीं हो।

तुमसे जाने भेद कूँ अरु बहुतक नाहीं हो॥ ३॥

पीकर किस कारज लगे अरु स्वाद बतावो हो।

फल या का कहि दीजिये सब खोलि जतावो हो॥ ४॥

॥ शब्द ५ राग सोरठ ॥

किरपा करिके कीजिये मेरि पूरन आसा हो।। ५॥

सुकदेव स् पूँ छन करे यह चरनहिं दासा हो।

जब गुरु शब्द नगारे बाजें ॥ टेक ॥

⁽१) चिदाकाश (चैतन्य आकाश) जिसकों कोई कोई विद्याज्ञानी ब्रह्म मानते हैं। (२) शब्द चंतन्य अर्थात् वह जौहर जिसको संतों ने शब्द करके पुकारा है। (३) लेजुर, रज्जू, रस्ती। (४) तुम्हारे समान।

पाँच पचीसी बड़े मवासी सुनि के डंका भाजे।। १।। हुद दस्तक ले ज्ञान सजावल जाय नगर के माहीं ॥ २ ॥ हरि के धाम भजन कर माँगे चित्त चौधरी पाहीं ॥ ३ ॥ कानुँगोय लोभ के खोटे छल बल पाहीं सूठे॥ ४॥ काम किसान औं मोह मुकद्दम सबै बाँधि कर लूटे।। ५॥ तृस्ना आमिल मद को मातो पकरि गाँव सँ काढ़ै।। ६।। मन राजा को निस्चल भंडा प्रेम प्रीत हित गाड़ै॥ ७॥ सुबुधि दिवान सील को वक्सी जत को हाकिम भारी ॥ द ॥ धर्न कर्म संतोष सिपाही जाके अज्ञाकारी ॥ ६॥ साँच करिन्दा औ परवारी धीरज नेम विचारै ॥१०॥ दया छिमा औ बड़ी दीनता पूरी जमा सँमारै ॥११॥ मगन होय चौकस कन किस्कै सुमति जेवरी भाषे ॥१२॥ दरसन द्रब्य ध्यान को पूरन बाँटा पावै आपै ॥१३॥ श्री सुकदेव अपल करि गाढ़ो सूबस देस नसावै ॥१४॥ चरनदास हूँ तिन को नायब तत परवाना पावै ॥१५॥

।। शब्द ६ कारखा।।

परितया देस जहँ भेस नाहीं।

घाट तिस लिख जहाँ बाट सूभै नहीं

सुरति के चाँदने संत जाई॥१॥

चंद खोड़स दिपें गंग उलटी बहै

सुखमना सेज पर लम्प् दमकै।

तासु के उपरै अभी को ताल है

भिलमिली जोत परकास चमकै॥२॥

चारि जोजन परे सून्य अस्थान है

तेज अति सून्य परलोक राजै।

⁽१) जबरदस्त । (२) महसूल, लगान । (३) खेत की पैदावार का कूत या तस्मीना । (४) डोरी । (५) जोति ।

द्वार पिन्छम धसे मेरु हीं दगड हो

उत्तर किर आय छाजे बिराजे।। ३॥

नर जगमग करे खेल आगाध है

बेद हूँ कहे निहं पार पावें।

गुरुमुखी जाइ हैं अमर पद पाइ हैं

सीस का लोभ तिज पंथ घावें॥ ४॥

तीन सुन छेदि रनजीत चौथे बसे

जन्म औं मरन फिर नाहिं होई।

चरनदास किर बास सुकदेव बकसीस सूँ

पूज बेगम पूरी अमर सोई॥ ५॥
॥ शब्द ७ राग सोरठ॥

गुरु विन वह घर कौन दिखाने।

जेहिं घर श्राग्न जलै जल माहीं यह श्रचरज दरमाने॥ १॥

काम धेनु जहँ ठाढ़ी सोहें नेन हाथ बिन दुहना।

घाये दृधा थोड़ा देने सूखे देने दृना॥ २॥

पीनें जन जगदीस पियारे गुरुगम बहुत श्रघानें।

मूरख कायर श्रीर श्रजोगी सो ये नेक न पानें॥ ३॥

श्रमृत श्रंचने वा पद पद पहुँचे महा तेज को धारे।

होय श्रमर निस्चल है नैठे श्रावा गवन निवारे॥ ४॥

भेद छिपाने तौ फल पाने काह से नहि कहिये।

या साधन के बहु रखवारे ऋषि मुनि देवत जोगी।

करन न देनें बुधि हरि लेनें होय न गोरस भोगी॥ ६॥

लोभी हलके को नहिं दीजे कहें सुकदेन गोसाई।

चरनदास त्यागी नैरागो ताहि देहु गहि नाँहीं॥ ७॥

॥ शब्द द राग सोरठ ॥

गुरु गम मगन भया मन मेरा।
गगन मंडल में निज घर कीन्हों पंत्र बिष नहिं घेरा ॥ १ ॥
प्यास छुधा निद्रा नहिं ब्यापी अमृत अँचवन कीन्हा।
छूटी आस बास नहिं कोई जग में चित नहिं दीन्हा ॥ २ ॥
दरसी जोति परम सुख पायो सब ही कर्म जलावै।
पाप पुत्र दोऊ भय नाहीं जन्म मरन बिसरावै॥ ३ ॥
अनहद आनंद अति उपजावै किह न सकूँ गित सारी।
अति ललचावै फिर नहिं आवै लगी अलख सूँ यारी ॥ ४ ॥
हंस कमल दल सतगुरु राजें रुचि रुचि दरदन पाऊँ।
किह सुकदेव चरन हीं दासा सब बिधि तोहि बताऊँ॥ ५ ॥

वह अञ्बर कोइ बिरला पावै।

जा अच्छर के लाग न बिंदी सतगुरु सैनहिं सैन बतावे ॥ १ ॥ छर हो नाद बंद अरु पंडित छर ज्ञानो अज्ञानो । वाँचन अच्छर छर हो जानो छरही चारो बानी ॥ २ ॥ बहा। सेस महेसर छर हो छर हो त्रेगुन माया । छर हो सहित लिये औतारा छर हाँ तक जहँ माया ॥ ३ ॥ पाँचो मुद्रा जोग जुक्ति छर छर हो लगे समाधा ॥ ३ ॥ याँचो सिद्धि मुक्ति फल छरहो छर हो तन मन साधा ॥ ४ ॥ सि सिस तारा मंडल छर हो छर हो तन मन साधा ॥ ४ ॥ छर हो नोर पवन अरु पावक नर्क स्वर्ग छर बासा ॥ ४ ॥ छर हो जानन हारा । छर हो उतपति परलय छर हो छर हो जानन हारा । चरनदास सुकदेव बतावें नि:अच्छर है सब सूँ न्यारा ॥ ६ ॥

॥ शब्द १० राग धनाश्री ॥

जो जन अनहद ध्यान धरै।। टेक ।। पाँचौ निरवल चंचल थाकै जीवत ही जु मरै।। १॥ जब से अनहद घोर सुनी।

इन्द्री थिकत गलित मन ह्वा आसा सकल भुनी॥१॥

पूमत नैन सिथिल भइ काया अमल जु सुरत सनी।

रोम रोम आनन्द उपज किर आलस सहज भनी॥२॥

मतवारे ज्यों शब्द समाये अन्तर भींज कनी।

करम भरम के बन्धन बूटे दुविधा विपति हनी॥३॥

आपा बिसरि जक्त कूँ बिसरो कित रहिं पाँच जनी।

लोक भोग सुधि रही न कोई भुले ज्ञानि गुनी॥४॥
हो तहँ लीन चरनहीं दासा कहै सुकदेव मुनी।

ऐसा ध्यान भाग सूँ पैये चिट रहै सिखर अनीरे॥४॥

॥ शब्द १२ राग धनाशी॥

सहज गति ज्ञान समाधि लगाई।

रूप नाम जहँ किरिया छूटी, हों में रहन न पाई॥१॥
बिन आसन बिन संजम साधन, परमातम सुधि पाई।
सिव सक्ती मिलि एक भये हैं, मन माया निहुराई ॥२॥
मगन रहीं दुल सुख दोउ मेटे, चाह अचाह मिटाई।

⁽१) ऐसे मधुर बाजे कि जिनकी धुनि से समुद्र की लहरें स्थिर हो जायें। (२) दूर हो। (३) नोक। (४) झुके, जेर हुए।

जीवन मरन एक सूँ लागे, जब तें आप गँवाई ॥ ३॥ में नाहीं नख सिख हरि राजें, आदि अन्त मध्याई । संका कर्म कीन कूँ लागे, का की होय मुक्ताई ॥ ४॥ सकल आपदा ब्याधि टरी सिब, दुई कहाँ मो माहीं । सब हमहीं रामें नहिं पैये, सब रामें हम नाहीं ॥ ५॥ नित आनन्द काल भय नाहीं, गुरु सुकदेव समाधी । चरनदास निज रूप समाने, यह तो समक अगाधी ॥ ६॥

॥ शब्द १३ राग करखा ॥

बह्म दरियाव नहिं वार पारा। श्रादि श्ररु मध्य कहुँ श्रन्त सभा नहीं नेत हो नेत बेदन पुकारा॥ १॥ मुल परिकर्त सी बहुत लहरें उठें सकै को पाय गुन हैं अपारा। विरंच महादेव से मीन बहुते जहाँ होयँ परगट कभी गोत मारा॥२॥ तासु में बुदबुदे श्रंड उपजें मिटैं गुरु दई दृष्टि जा सूँ निहारा। बका बिब देखि के अतिथि का भेख करि जगे जब भाग निरखी बहारा॥३॥ मरजिया पैठिया थाह पाई नहीं थका हाहीं रहा फिर न आया। गया था लाभ कुँ मूल खोया सबै भया आस्चर्ज आपन गँवाया ॥ ४ ॥ पाल विन सिद्धि अरु निरा आनन्द है

⁽१) ब्रह्मा। (२) जो मोती निकालने को समुद्र में डुबकी लगाते हैं। (३) रोक,

श्राप ही श्राप हो निरश्रधारा। चरनदास सुकदेव दोऊ तहाँ रल मिले, तुरत हीं मिटि गया खोज सारा॥ ५॥

॥ शब्द १४ राग सीठना ॥

सुन सुरत रँगीली हो कि हिर सा यार करो।। टेक।। जब बूटे विद्न विकार कि भोजल तुरत तरो।। १।। तुम त्रेगुन छैल विसारि गगन में ध्यान धरो।। २।। रस अमृत पीवो हो कि विषया सकल हरो।। ३।। किर सोल संतोष सिंगार छिमा की माँग भरो।। ४।। अब पाँचो तिज लगवार अमर घर पुरुष बरो।। ६।। कहें चरनदास गुरु देखि पिया के पाँव परो।। ६।।

॥ शब्द १५ राग सीठना ॥

दुक रंग महल में आब कि निरगुन सेज बिछी।
जहँ पवन गवन निहं होय जहाँ जा सुरित बसी॥१॥
जहँ त्रैगुन बिन निर्वान जहाँ निहं सूर ससी।
जहँ हिल मिलि के सुख मान मुक्ति की होय हँसी॥२॥
जहँ पिय प्यारी मिलि एक कि आसा दुई नसी।
जहँ चरनदास गलतान कि सोभा अधिक लसी॥३॥

॥ शब्द १६ राग सोरठ ॥

ऐसा देस दिवाना है लोगो जाय सो माता होय।

बिन मदिरा मतवारे फूमें जन्म मरन दुख खोय।। १।।
कोटि चंद सूरज उजियारो रिव सिस पहुँचत नाहीं।

बिना सीप मोती अनमोलक बहु दामिनि दमकाहीं।। २।।

बिन ऋतु फूले फूल रहत हैं अमृत रस फल पागे।

पवन गवन बिन पवन बहत है बिन बादर फिर लागे।। ३।।

⁽१) छैल चिकनिया।

अनहद शब्द भँवर गुंजारे संख पखावज वाजें। ताल घंट मुरली घनघोरा भेरि दमामे गाजें।। ४।। सिद्धि गर्जना अति हीं भारी घुँ घुरू गति सनकारें। रंभा नृत्य करें विन पग सुँ विन पायल ठनकारें॥ ५॥ गुरु सुकदेव करें जब किरपा ऐसो नगर दिखावें। चरनदास वा पग के परसे आवा गवन नसावें।। ६॥

॥ शब्द १७ राग होली ॥

पाँच सखी लेलार हेली काया महल पग धारिये ॥ टेक ॥ जोग जुक्ति डोला करी हेली प्रान अपान कहार ॥ १ ॥ कुंज कुञ्ज सब देखिये हेली नाना बाग बहार ॥ २ ॥ मान सरोवर न्हाइये हेली सदा बसन्त निहार ॥ ३॥ बिना सीप मोती बने हेली बिन गूँद फूलन हार ॥ ४ ॥ विन दामिन चमकार है हेली बिन सूरज उँ जियार ॥ ५॥ अनहद उत बाजे बजें हेली अचरज बहुतक ख्याल ॥ ६ ॥ तेज पुज की संज पै हेली कागा होहिं मराल।। ७।। श्री सुकदेव कृपा करें हेली जब पार्वे यह भेद ॥ = ॥ चरनदास पिय सूँ मिलै हेली छूटें जग के खेद ॥ ६॥ ॥ शब्द १८ राग मेलार ॥

साधो समुभौ अलख अरूपा। गुप्त सूँ गुप्त प्रगट सूँ परगट, ऐसों है निज रूपा ॥ १ ॥ भीजे नहीं नीर सूँ वह तत, ताहि सस्त्र नहिं काटै। छोटा सोटा होय न कबहूँ, नहीं घटै नहिं बाढ़ै।। २॥ पवन कभी नहिं सोखै ता कूँ, पावक तेज न जारे। सीत उस्न दुख सुख नहिं पहुँचै, ना वह मरै न मारै ॥ ३॥ इक रस चेतन अचरज दरसे, जा सम तुल नहिं कोई। ता परतर कोइ दिष्ट न आवै, वही वही पुनि वोई ॥ ४ ॥

⁽१) साथ। (२) बिना गुथे हुए ।।

भीतर बाहर पूरि रह्यों है, अगड पिगड सुँ न्यारा। सुकदेवा गुरु भेद बतायो, चरनहिं दासा वारा॥ ५॥

निरंतर अटल समाधि लगाई।
ऐसी लगी टरें नहिं कबहूँ करनी आस छुटाई।। १।।
काको जप तप ध्यान कौन कूँ कौन करें अब पूजा।
कियो विचार नेक नहिं निकसें हरि बिन और न दूजा।। २॥
मुद्रा पाँच सहज गति साधी आलस आस नसोई।।
सब रस भूल बहा जब सोधा आप विसर्जन होई॥ ३॥
भूलो बंध मुक्ति गति साधन ज्ञान विबेक भुलाना।
आतम अरु परमातम भूला मन भयो तत गलताना॥ ४॥
अचल समाधि अंत नहिं ता को गुरु सुकदेव बताई।
चरनदास की खोज न पैये सागर लहिर समाई॥ ५॥।

॥ शब्द २० राग केदारा व सोरठ ॥

सो लिख हम निर्णुन भिर लाई।

जहाँ न बेद कितेब पहुँचे नहीं ठकुराई॥१॥
चारि बरन आसम नाहीं नहीं कर्मना कोई।
नरक अरु बैकुएठ नाहीं नहीं तन ताई॥२॥
प्रेम अरु जहँ नेम नाहीं लगन ना लाई।
आठ अंग जहँ जोग नाहीं नहीं सिद्धाई॥३॥
आदि अरु जहँ अन्त नाहीं नहीं मध्याई।
एक ब्रह्म अख्रपड अबिचल माया ना राई॥४॥
ज्ञान अरु अज्ञान नाहीं नहीं मुक्ताई।
चरनदास सुकदेव समर तहँ दुई जिर जाई॥४॥

⁽१) नाश हुई। (२) बराबर, एक।

॥ भव्द २१ राग हिंडोलना ॥

मूलत हरि जन संत मिक्त हिंडोलने ॥ टेक ॥ नाम के हुढ़ खम्भ रोपे प्रेम डोरी लाय। टेक पररी बैठ सजनी अति अनंद बढ़ाय ॥ १ ॥ ध्यान के जहँ मेघ बरसें होय उमंग हुलास। गुरुमुखी जहँ समभ भीजैं पूर्न हिर के दास ॥ २ ॥ बुधि विबेक विचारि गावें सखी सहेली साथ। अगम लीला रहें सजनी जहाँ ब्रह्म बिलास ॥ ३॥ परम गुरु श्री जनक भलें भलें गुरु सुकदेव। चरनदास सिख सदा भूलें कोई न पान भेव।। ४।।

।। शब्द २२ राग करखा ॥

गुरु दया जोग यहि विधि कमायो ॥ टेक ॥ मुल कूँ सोधि संकोच करि संखिनी,

खेंचि आपान उलटो चलायो ॥ १॥

बंध पर बंध जब बंध तीनो लगें,

पवन भइ थिकत नभ गर्जि आयो॥ २॥

द्वादसा पलट करि सुरति दो दल घरी,

दसो परकार अनहद बजायो॥३॥

रोक जब नवन कूँ द्वार दसवें चढ़ी, सून्य के तस्त अनँद बढ़ायो॥ ४॥

सहल दल कमल को रूप अद्भुत महा,

अमी रस उमंग आ भरि लगायो ॥ ५॥

तेज अति पुञ्ज पर लोक जहँ जगमगे,

कोटि छवि भानु परकास लायो ॥ ६॥

उनमुनी और चित हेत करि बसि रही,

देखि निज रूप मनुवाँ मिलायो ॥ ७ ॥

काल अरु ज्वाल जग न्याधि सब मिटि गई,

जीव सूँ ब्रह्म गति बेगि पायो॥ = ॥ चरनदास रनजीत सुकदेव की दया सूँ,

अभय पद परिस अवगति समायो ॥ ६ ॥

॥ शब्द २३ राग सारांग व बिलावल व सोरठ ॥

साधो अजब नगर अधिकाई।

श्रीघट घाट बाट जहँ बाँको उस मारग हम जाई ॥ १ ॥ स्वन बिना बहु बानी सुनिये बिन जिम्या स्वर गावें । बिना नेन जहँ श्रचरज दोखें बिना श्रंग लिपटावें ॥ २ ॥ विना नासिका बास पुष्प की बिना पाँव गिर विद्या ॥ ३ ॥ विना हाथ जहँ मिली धाय के बिन पाधा जहँ पिढ्या ॥ ३ ॥ ऐसा घर बड़मागी पाया पिहिर गुरू का बाना । ि । निस्वल है के श्रासा मारी मिटि गयो श्रावन जाना ॥ ४ ॥ गुरु सुकदेव करी जब किरपा श्रनुमों बुद्धि प्रकासी । चौथे पद में श्रानन्द भारी चरनदास जहँ बासी ॥ ५ ॥

॥ शब्द २४ राग सीठना ॥

दुक निर्मुन छैला सुँ, कि नेह लगाव री।
जा को अजर अमर है देस, महल बेगमपुर री॥१॥
जह सदा सोहागिन होय, पिया सुँ मिलि रहु री।
जह आवा गवन न होय, मुक्ति चेरी तेरी॥२॥
कहें चरनदास गुरु मिले, सोई ह्वाँ रहु बोरी।
तब सुख सागर के बोच, कलहरी है रहु री॥३॥
॥ शब्द २४ राग सीठना॥

तू सुन हे लंगर बोरो ॥ टेक ॥ तू पाँचौ घेरि पचीसो घेरा बिषै बासना की है चेरी । बारी बारी^३ दौरी ॥ १ ॥

⁽१) पहाड़। (२) कलवारिन। (३) बार बार।

तें पिय भूली चौरासी डोली अंग अंग के सुख में फूली।

माया लाई ठौरी ॥ २ ॥

तें काम क्रोध सूँ नेह लगायो मनमाना सब जग भरमायो।

मोह यार वाँको रो ॥ ३ ॥

चरनदास सुकदेव बतावैं निर्मुन छैला तोहिं मिलावें।

जो दुक चेतन हो रो ॥ ४ ॥

।। शब्द २६ राग हेली ।।

वह घर कैसा होय हेली जित के गये न बाहुरेर।
अमर पुरी जा सूँ कहें हेली मुक्ति धाम है सोय।।टेक।।
विकट घाट वा ठौर को हेली सठ नहिं पावें पथ ।
गुरुमुख ज्ञानी जाइ हैं हिर सूँ सन्मुख संत ।। १।।
त्रेगुन मित पहुँचे निहं हेली जहीं त्रृत हाँ नाहिं।
रिव सिस दोऊ हाँ नहीं नहीं घूप निहं छाँहि।। २।।
अवधि नहीं काया निह हेली कलह कलेस न काल।
ससय सोक न पाइये निहं माया कूँ जाल।। ३।।
गुरु सुकदेव दया करें हेली चरनदास लहें देस।
विन सतगुरु निहं पावई जो नाना कर भेस।। १॥।

॥ शब्द २७ राग सोरठ ॥

हो अवगति जो जाने सोई जाने।
सब की दृष्टि परे अबिनासी कोइ कोइ जन पहिचाने॥ १॥
रेख जहाँ नहिं खिंच सके रे ठहरें ना ह्वाँ राई।
चित्त चितेरा ना सके रे पुस्तक लिखा न जाई॥ २॥
सेत स्याम नहिं राता पीरा हरी भाँति नहिं होई।
अति आसुँ घ अदृष्ट अकथ है किह सुनि सके न कोई॥ ३॥

⁽१) निवास, ठिकानः (२) लौटे। (३) चित्त से चितवन करना। (४) लाल रंग का।

सर्वस में अरु सब देसन में सर्व अंग सब माहीं।
करें जल भीजे निहं छीजे हल चले वह नाहीं॥ १॥
निहं गादा निहं भीना किहये निहं सुच्छम निहं भारी।
बाला तरुना बूदा नाहीं ना वह पुरुष न नारी॥ ५॥
नहीं दूर निहं निकट हमारे निहीं प्रगट निहं गूभें।
ज्ञान आँख की पलक उघारो जब देखों रे सूभें॥ ६॥
वा सूँ उतपित परलय होई वह दोऊ तें न्यारा।
चरनदास सुकदेव दया सूँ सोई तत्त निहारा॥ ७॥

॥ शब्द २८ राग ईमन ॥

सखी री हिलि मिलि रहिया पीव ॥ टेक ॥

पुष्प मध्य ज्यों गंध बिराजे पिगड माहिं ज्यों जीव ॥ १ ॥
जैसे अग्नि काठ के अंतर लाली है मेंहदीव ॥ २ ॥
माटी में भाँड़े हैं तैसे दूध मध्य ज्यों घीव ॥ ३ ॥
सुकदेवा गुरु तिमिर नसायो ज्ञान दियो कर दीवर ॥ ४ ॥
चरनदास कहें परगट दरसो अमर अखंडित सीवर ॥ ४ ॥
॥ शब्द २६ राग बिलास बिहागरा॥

गुरू बिन कीन डुबोवन हारा।

ब्रह्म समुद्र में जो कोइ बूड़ो छुटि गये सकल विकारा ॥ १॥ सिंधु अथाह अगाध अवल है जा को वार न पारा। वा की लहिर मिटत वाही में कीन तरे को तारा॥ २॥ त्रेगुन रहित सदा हीं चेतन ना काहू उनहारा। १॥ निराकार आकार न कोई निर्मल अति निर्धारा॥ ३॥ अकरी अखल अरूप अनादी तिमिर नहीं उजियारा। ता में अंड दिपत ऐसे किर ज्यों जल मद्धे तारा॥ १॥

⁽१) छिपा हुआ। (२) ज्ञान का हाथ में दीपक दिया। (३) स्वामी। (४) पटतर, मिस्ल। (६) अकर्ता। (६) चमकता है।

काल जाल भय भूती नाहीं तहाँ नहीं अम भारा। चरनदास सुकदेव दया सूँ बूड़ि गये ही पारा ॥ ५ ॥

॥ शब्द ३० राग धनाश्री व बिलावल व सोरठ॥

साधो भाई यह जग यों सत नाहीं। मीन पहार समुद बिच मिरगा खेत अकासे माहीं ॥ १ ॥ जल की पोट कोट घूवाँ की अखिल बहा को तीरं। बाँभ को पूत सींग सस्सा को मृग तृस्ना को नीरं॥ २॥ स्वप्न को भूप द्रब्य स्वपने को अरु जंगल को द्वारं। गनिका सील नाच भतन को नारि सों ज्याहत नारं।। ३॥ मावस को सिस रैन की सूरज दूध नरन की छाती। यह सब कहिन कहाविन देखी चींटी ले भागी हाथी।। ४।। ऐसोहि फूँठ जगत सच नाहीं भेद विचारी पायो। चरनदास सुकदेव दया सुँ साँचिह साँच मिलायो ॥ ५॥ ॥ शब्द ३१ राग धनाश्री ॥

कोइ जानै संत सुजान उत्तरे भेंद कूँ ॥ टेक ॥ बुच्छ चढ़ो माली के ऊपर धरती चढ़ी अकास। नारि पुरुष बिपरीत भये हैं देखत आवे हाँस ॥ १ ॥ वैल चढ़ो संकर के ऊपर इंस ब्रह्म के सीस। सिंह चढ़ो देवी के ऊपर गुरुहीं की बक्सीस ॥ २ ॥ नाव चढ़ी केवट के ऊपर सुत की गोदी माय। जो तू भेदी अमर नगर को तौ तू अर्थ वताय।। ३॥ चरनदास सुकदेव सहाई अब कह करिहै काल। बाँबी उलटि सर्प में पैठी जब सुँ भये निहाल॥ ४॥ ॥ शब्द ३२ राग मलार ॥

चहुँ दिस भिलमिल भलक निहारी। आगे पांचे दहिने वायें तल ऊपर उँजियारी ॥ १ ॥ हिष्ट पलक त्रिकुटी है देखें आसन पद्म लगावे।
संजम साथे हढ़ आराथे जब ऐसी सिधि पावे॥ २॥
विन दामिनि चमकार बहुत ही सीप विना लर मोती।
दीप मालिका बहु दरसावें जगमग जगमग जोती॥ ३॥
ध्यान फलै तब नम के माहीं पूरन हो गति सारी।
चाँद घने सूरज अनकी उयों सूमर मिरया भारी॥ ४॥
यह ती ध्यान प्रतच्छ बतायों सरधा होय तो कीजे।
किह सुकदेव चरन ही दासा सो हम सूँ सुनि लीजे॥ ४॥

॥ शब्द ३३ राग सोरठ॥

हमारे गुरु मारग वतलाया हो।

श्रानि देव की सेवा त्यागी अज अविनासी ध्याया हो।। १॥

हिर पूरन परस्यों निस्चै सूँ बाँड्यों सूठी माया हो।।

हक रस आतम नित हीं जानों बिन भंगी है काया हो।। २॥

चाही मुक्ति करों तन किरिया भर्म अधिक भरमाया हो।

बो किर पेड़ ववूल सूल के आम कहो किन पाया हो।। ३॥

श्रपना खोज किया निहं कबहुँ जल पाहन भरकाया हो।।

जैसे फल सेवत सेमर को कीर अधिक पञ्जताया हो।। ४॥

जीन पदारथ किन महानिधि विन भेदी किन पाया हो।। ॥॥

चरनदास घर सोहं सोहं ता में उलिट समाया हो।। ॥॥

॥ शब्द अ वहागरा।।

गुप्त मते की बात हेली जाने सोइ जाने।

पसू ज्ञान इजमत^६ कूँ देखी अन भुस एके ठाने॥ १॥

चलनी की गति सब की मति है मन में अधिक सयाने।

गहिं असार सार कूँ डारे निस्चल बुधि नहि आने॥ २॥

⁽१) अनेक । (२) बालू के करा जो धूप में चमकते हैं। (३) अनर, अजन्मा। (४) तन कृया से मुक्ति नहीं हो सकती। (४) तोता। (६) करामात।

हूँ गुँगो जग को नहिं सूभै सैन नहीं कोइ मानै। का सूँ कहूँ अरु को सुनै सजनी कहूँ तो को पहिचान ॥ ३॥ सत्य ब्रह्म को जानत नाहीं मुरख मुग्ध अयाने। चरनदास समुभत नहिं भोंदू फिर फिर भगरो ठानै ॥ ४ ॥

॥ शब्द ३५ राग हिंडोलना ॥

भूलत गुरुगुल संत अलख हिंडोलने ॥ टेक ॥ नामि भुकुटो खम्म रोपे सोहं डोरी लाय। सुरति पटही वैठि सजनी छिन आवै छिन जाय ॥ १ ॥ मन मनसा दोउ लगे भलन धारना ले संग। ध्यान भोंके देत सजनी भलो लागो रंग॥२॥ सिष सहेली सिमिटि आई पेंग पेंगन नेह। बुँद ञ्चानंद सब भिगोई सघन बरसे मेह। ३॥ चार बनानी खड़ी गावें महा रंगीली नार। मुक्ति चारौ मालिनी गुहि गुहि लावें हार ॥ ४ ॥ त्रिगुन बकुला उड़न लागे देखि बादल लय^३। संग पिय के सदा ऋलें ता तें लगे न भय।। ५।। चरनदास कूँ नित अलावें ईस अलें सुकदेव मि सिव सनकादिक नारद भूलें करि करि गुरु की सेव ।। है।। सावन व हिंडोला झूला (Accession No.....

छूटे काल जंजाल हेली, चरन कमल के आसरे। भर्म भृत सबहीं छुटे री हेली सौन मझतर नाल ॥टेक॥ जंतर मंतर सब छुटे री हेली छूटे बीर मसान। मूठ डीट अब ना लगे री नहीं घात को बान ॥ १ ॥

⁽१) गूँगे का 'हूँ' करना। (२) पटरा। (३) समा। (४) स्रवन। (५) साथ। (६) जादू टोना ।

सनीचर वल अव ना चलै री हेली नहीं राहु अरु केतु।

मंगल विरस्पति ना दहें री नहीं भोग उन देतु॥ २॥

जोति वाल परसूँ नहीं री हेली मानूँ न देबी देव।

सतगुरु देव बताइया साँचो भूँठो भेव॥ ३॥

अरसठ तीरथ ना फिरूँ री हेली पूज न पाथर नीर।

श्री सुकदेव छुटाइया जन्म मरन की पीर॥ ४॥

निस्चल होइ हिर की भई री हेली सुमिरूँ निर्मल नाँव।

अनन्य भक्ति हट सूँ गही मारग आन न जाँव॥ ५॥

गोविंद तिज औरन भजै री हेली जाके मुखड़े छार।

चरनदास यो कहत हैं राम उतारे पार॥ ६॥

॥ शब्द २ राग सावन॥

सखि सजनी हे तेरी पिया तेरे पास।

श्रिरी बीरी इत उत भटकी क्यों फिरे जी॥१॥

सखि सजनी हे सुरित निरित किर देख।

श्रिरी बीरी श्रिपने महल रंग मानिये जी॥२॥

सखि सजनी हे मान श्रहं सब खोय।

श्रिरी बोरी यह जोवन थिर ना रहे जी॥३॥

सखि सजनी हे वालम सन्मुख होय।

श्रिरी बीरी पिछली श्ररे सब खोइये जी॥४॥

सखि सजनी हे पिया मिलन को साज।

श्रिरी बीरी न्हाय सिंगार बनाइये जी॥४॥

सखि सजनी हे चित की बोकी धराय।

श्रिरी बोरी नाइन सुमित बुलाइये जी॥६॥

सखि सजनी हे सुचरचा श्रिगन जराव।

श्रिरी बोरी नीर गरम किर न्हाइये जी॥७॥

⁽१) धूल। (२) अड़, टेक ।

सिंख सजनी हे जोग उबटनो लगाव। अरी बौरी कर्म को मैल उतारिये जी॥ =॥ सिंख सजनी हे करनी कंगही बहाव। अरी बौरी बेनी मुक्ता गुंधाइये जी॥ ६॥ सिख सजनी हे गुरु के चरने चित लाव। अरी बौरी सत संगति पग लागिये जी ॥१०॥ सिंख सजनी हे लाज सिंदूर निकासि। अरी बौरी खोलि सिंगार बनाइये जो ॥११॥ सखि सजनी हे नवधा भूषन धारि। अरा बौरी जा सूँ पिया रिकाइये जी ॥१२॥ सिख सजनी हे पीत को काजल आँज। अरी बौरी प्रेम की माँग सँवारिये जी ॥१३॥ सिंख सजनी हे बुधि बेसर सिंज लेहि। अरी बौरी पान विचारि चवाइये जी॥१४॥ सिख सजनी हे दया की मेंहदी लगाव। अरी बौरी साँचो रंग ना उतरे जी ॥१५॥ सिख सजनी हे धीरज चुनरि लाल। अरी बौरी नख सिख सील सिंगारिये जा ॥१६॥ सिख सजनी हे काम क्रोध तजि लोभ। अरी बोरी मोह पीहर[्] सूँ जिन करो जी ॥१७॥ सिख सजनी हे पाँच सहेली साथ। अरी बौरी इन कूँ संग न लीजिये जी॥१८॥ सिख सजनी हे बलौ पिया के पास। अरी बौरी सुखमन बाट सोहावनी जी ॥१६॥ सिंख सुजनी है गगन मंडल पग धार। अरी बोरो पीव मिलै दुख सब हरे जी ॥२०॥

⁽१) मोती । (२) नैहर, मायका।

सिख सजनी हे निर्मुन सेज बिछाव।

ग्रा बोरी हिलि मिलि के रंग मानिये जी।।२१।।

सिख सजनी हे पावेगी श्रव्य सोहाग।

ग्रा बोरी श्रजर श्रमर घर निर्मल जी।।२२।।

सिख सजनी हे गुरु सुकदेव श्रसीस।

ग्रा बोरी चरनदास मनसा फले जी।।२३।।

॥ शब्द ३ राग सावन ॥

भागी साथिन हे यहि फूले मत फूल। अरी हेली भर्म भूमि या देस की जी।। टेक।। भागी साथिन हे बदरा माया को रूप। अरी हेली कुमित बूँद जित तित परें जी।। १।। भगी साथिन हे कर्म बुच्छ की बेलि। अरी हेला बारी फल लगे बिष भरे जी।। २।। भागी साथिन हे दुर्मति हरियर दूव। अरी हेली छल रूपी फूले फूल हैं जी।। ३।। भागी साथिन हे तिरगुन बोलत मोर। अरी हेली दम्भ कपट बकुला फिरें जी॥ ४॥ साथिन हे पाप पुन दोउ खम्म। अरो हेली नर्कर स्वर्ग सोटा लगे जी।। ५।। भागी भागी साथिन हे मैं मेरी बँधी डोर। अरी हेली तृस्ना पटरी जित धरी जी ॥ ६॥ साथिन हे भूलत चावहिं चाव। अरी हेली नर नारी सब मूलहिं जी॥७॥ भागी साथिन हे तपसी जोगी गये भूल। अरी हेली फल चाहत अरु कामना जी।। द।।

⁽१) बादल । (२) पाताल ।

भागी साथिन हे आसा भुलावत नारि।

अरी हेली पाँच पचीस मिलि गावहिं जी।। ६॥

भागी साथिन हे या जग में ऐसी भूल।

अरी हेली चरनदास भूलत बचे जी।।१०॥

भागी साथिन हे इत तिज उत कूँ चाल।

अरी हेली अपर नगर सुकदेव के जी।।११॥

।। शब्द ४ राग हिंडोला हेली ।।

तरसें मेरे नेन हेली राम मिलन कब होयगो।। टेक।।
पिय दरसन बिन क्यों जिड़ें री हेली कैसे पाऊँ चैन।
तीर्थ वर्त बहुते किये री चित दें सुने पुरान।। १।।
बाट निहारत ही रहूँ री हेली सुधि नहिं लीनी आय।
यह जोवन यों ही चलो री चालो जन्म सिराय।। २॥
बिरहा दल साजे रहे री हेली छिन छिन में दुख देहि।
मन लालन के बस परो भई भाक सी देहि॥ ३॥
गुरु सुकदेव कृपा करो जी हेली दोजे बिरह छुटाय।
चरनदास पिय सुँ मिले सरन तुम्हारी धाय।। ४॥
॥ शब्द ४ राग हिंडोला॥

मो बिरहिन की बात हेली बिरहिन हो सोइ जानि है।
नैन बिछोहा जानती री हेली बिरहे कीन्हो घात ॥ टेक ॥
या तन कूँ विरहा लगो री हेली ज्यों घुन लागो काठ।
निस दिन खाये जातु है देखूँ हिर का बाट ॥ १॥
हिरदे में पावक जरे री हेली तिप नैना भये लाल।
श्रास्त्र पर श्रास्त्र गिरें यही हमारी हाल॥ २॥
श्रीतम बिन कल ना परे री हेली कलकल सब श्रकुलाहि।
डिगी पहँ सत्र ना रहो कब पिय पकरें बाँहिं॥ ३॥

⁽१) प्रीतम। (२) भट्ठा, पजावा। (३) ब्याकुल। (४) गिरी। (५) सत्ता, बल।

गुरु सुकदेव दया करें री हेली मोहिं मिलावें लाल। चरनदास दुख सब भजें सदा रहूँ पति नाल ।। ४॥ बसंत व होली ॥ शब्द १ राग बसंत ॥

सतगुरु खेलत नित बसंत।

जा की महिमा गावत साध संत ॥ १ ॥

विबेक के फूले फूल। ज्ञान

जहँ साखा जोग अरु भक्ति मूल ॥ २ ॥

लता जहँ रही मल। प्रेम

सत संगति सागर के कूल ॥ ३॥

भर्म उड़त है ज्यों गुलाल। जहँ

अरु चोवा चरचे निस्चय बाल ॥ ४ ॥

सील छिमा को वरसे रंग।

भंग ॥ ५ ॥

काम क्रोध को मान चरचा जित है अनंत। हरि

सुनि सुक्त होत सब जीव जंत ॥ ६ ॥

ञ्चान धर्म सब जाहिं खोय।

राम नाम की जै जै होय ॥ ७ ॥

अपने पिय कूँ हूँदि लेव।

अरु चरन कँवले में सुरित देव ॥ = ॥

चरनदास दुख दुंद जाहि।

जब प्रीतम सुकदेव गहें बाँहिं॥ ६॥

॥ शब्द २ राग बसंत ॥

वह बसंत रे वह बसंत ॥ टेक ॥ कोइ बिरला पांवे वह बसंत। जा की अद्भृत लीला रँग अनंत ॥ १ ॥ जहँ भिलमिलि भिलमिलि है अपार। जहँ मोती बरसें निराधार ॥ २ ॥ जहँ फलन की लागी फुहार। े जहँ अनहद बाजे बहु प्रकार ॥ ३ ॥ जहँ ताल जो बाजै बिना हाथ। जहँ संख पखावज एक साथ ॥ ४ ॥ बिन पग घुंघुरू की टकोर। जहँ विन मुख मुरली घना⁹ घोर^२॥ ५॥ जहँ अचरज बाजे और और। जहँ चन्द सूर नहिं साँभ भोर ॥ ६॥ अमृत दरवै कामधेन। जहँ मान क्रोध नहिं मोह मैन।। ७॥ जहँ पाँची इन्द्री एक रूप। जहँ थिकत भये हैं मनुष भूप॥ = ॥ सुकदेव बतावें ऐसो खेल। चर्नदास करी क्यों न वा सूँ मेल ॥ ६॥

हिल मिल होरी खेलि लई हो बालमा घर पाइया ॥ टेक ॥ पाँच सखी पच्चीस सहेली अनंद मंगल गाइया ॥ १ ॥ समक बूक का चोवा चर्चा भर्म गुलाल उड़ाइया ॥ २ ॥ दुई गई जब इच्छा सी खेलन सकल बहाइया ॥ ३ ॥ चरनदास बासना तजि के सागर लहर समाइया ॥ ४ ॥

सखी री तत मत ले संग खेलिये रस होरी हो ॥ टेक ॥ निर्णुन नित निर्धार सरस रस होरी हो ॥ सखी री सील सिंगार सँवारी हो ॥ १ ॥

दुविधा मान निवार सरस रस होरी हो। सखी री बहुरि न ऐसो बार सरस रस होरी हो ॥ २ ॥ रहनी केसर घोरिये रस होरी सखी री सतगुन करि पिचकारि ले रस होरी हो ॥ ३ ॥ तम रज को भर मार सरस रस होरी सखी री गर्व गुलाल उड़ाइये रस होही हो ॥ ४ ॥ मोह मदुकिया डारि सरस रस होरी हो। सखी री भिलमिल रंग लगाइये रस होरी हो ॥ ५॥ चंदन चरच बिचार सरस रस होरी हो। सखी री निस्चल सिद्धि समाइये रस होरी हो ॥ ६ ॥ रिमिक्स कनक फुहार सरस रस होरी हो। सखी री सुन्न नगर में निर्तिये रस होरी हो ॥ ७॥ अनहद भनक भिंगार सरस रस होरी हो। सखी री सैन सुरत सुँ समिक्ये रस होरी हो।। = 11 सोहं ब्रह्म खिलार सरस रस होरी हो। सखी री पाँच पचीसी रल मिले रस होरी हो।। ह।। मंगल शब्द उचार सरस रस होरी सखी री अलख पुरुष फगुवा लहो रस होरो हो ॥१०॥ चर्नदास रमेया रिम रह्यो रस होरी हो। सखी री दरसो है फाग अपार सरस रस होरी हो ॥११॥

हरि पीव कूँ पाइया सिख पूरन मेरे भाग।

सुख सागर आनंद में मैं नित उठि खेलूँ फाग॥ १॥
चोवा चंदन प्रीत क सिख केसर ज्ञान घसाय।

पुष्प वास सुँ जो वह भीनो ता के अंग लगाय॥ २॥
वेरंगी के रंग सुँ सिख गागर लई भराय।

सुन्न महल में जाय के सिख पिय पर दह ढरकाय॥ ३॥

भरम गुलाल जब कर लियो सिख वालम गयो दुराय।
सतगुरु ने अंजन दियो तब सन्मुख दरसे आय ॥ ४ ॥
ताली लाई प्रेम की सिख अनहद नाद बजाय।
सर्व मई पिय पायकै हम आनंद मंगल गाय॥ ५ ॥
रल मिल प्रीतम है गये सिख दुई गई सब भाग।
चरनदास सुकदेव दया सुँ पायो अवल सोहाग॥ ६ ॥

॥ शब्द ६ होली ॥

प्रेम नगर के माहिं होरी होय रही।
जब सों खेली हम हूँ चित दें आपन हूँ को खोय रही।। १॥
बहुतन कुल अरु लाज गँवाई रहो न कोई काम।
नाचि उठें कभी गावन लागें भूले तन धन धाम।। २॥
बहुतन की मित रंग रंगी है जिन को लागो प्रेम।
बहुतन को अपनी सुधि नाहीं कौन करें अस नेम॥ ३॥
बहुतन की गदगद ही बानी नैनन नीर दराय।
बहुतन की बोरापन लागी हाँ की कही न जाय॥ ४॥
प्रेमी की गित प्रेमी जाने जाके लागी होय।
चरनदास उस नेह नगर की सुकदेवा कहि सोय॥ ४॥
सारांश निक्ष्पन अंग

॥ शब्द १ राग मंगल ॥

जग में दो तारन कूँ नीका।

एक तौ ध्यान गुरू का कीजे दुजे नाम धनी का॥ १॥
कोटि भाँति करि निस्चे कीयो संसय रहा न कोई।
सास्तर बेद पुरान टरोलें जिन में निकसा सोई॥ २॥
इन हीं के पीछे सब जानो जोग जज्ञ तप दाना।
नी बिधि नौधा नेम प्रेम सब भक्ति भाव अरु ज्ञाना॥ ३॥
और सबै मत ऐसे मानो अन्न बिना भुस जैसे।
कूटत कूटत बहुतै कूटा भूख गई नहिं तैसे॥ १॥

थोथा धर्म वही पहिचानो ता में ये दो नाहीं। चरनदास सुकदेव कहत हैं समिक देख मन माहीं।। ५॥ ॥ गुरु निरूपन ॥

॥ शब्द २ राग मंगल ॥

समभ रस कोइक पाँचे हो।

गुरु बिन तपन बुक्ते नहीं, प्यासा नर जांचे हो।। १॥

बहुत मनुष टूँढ़त फिरें, अँ अरे गुरु सेवें हो।

उनहूँ को सूक्ते नहीं औरन कहँ देवें हो।। २॥

अँ अरे को अँ अरा मिले नारी को नारी हो।

हाँ फल कैसे होयगा समक्तें न अनारी हो।। ३॥

गुरु सिष दोऊ एक से एक व्यवहारा हो।

गुरु सिष दोऊ एक से एक व्यवहारा हो।।

गुरु सिष दोऊ एक से एक व्यवहारा हो।।

सुकदेव कहें चरनदास सूँ इन का मत कूरा हो।।

सुकदेव कहें चरनदास सूँ इन का मत कूरा हो।।

॥

शब्द व दोहा।।

गुरु सेती सतगुरु बड़े, परमेसुर के रूप।

मुक्ति छाँह पहुँचाय दें, जक्त छोड़ावें घूप॥

मुरशिद मेरा दिल दिर्याई दिल दे अंदर खोजा।

उस अंदर में सत्तर काने मक्के तीसी रोजा॥ १॥

वौदह तबक श्रीलिया जिसमें भेंट न होहि जुदाई।

शब्द के बाँग निमाज में ठाढ़े दरशन जहाँ खोदाई॥ २॥

हवा न हिर्स खुदी निहं खूबी अनल हक्क जह बानी।

वे चिराग रोशन सब खाने तिस में तख्त सुभानी॥ ३॥

नहर बिना जह कँवल फुलाने अवर बिना जह बरसे।

वेशफर तंबूर सब बाजे चश्मा हो मन दरसे॥ ४॥

⁽१) कोई एक, कोई कोई।

जिस दरगाह मुसल्ला बैठा डारे चादर काजी।

चाय करे चीनी को बूफे सब को राखे राजी॥ ५॥

ऐसा हो जब कामिल किहये जब कमाल पद पावै।

साहब मिल साहब हो दरसे ज्यों जल बुन्द समावै॥ ६॥

जा केवल दीदार किये से नादिर होय फ़क़ीर।

मारे काल क़लन्दर कर गहि दरद लिये धरि धीर॥ ७॥

ऐसा हो जब पीर कहावै मान मनी सब खोवै।

चरनदास वह ज़मीन रोशन पायँ पसारे सोवै॥ ६॥

नाम निकरन

॥ शब्द ४ राग रामकली ॥

सतगुर अच्छर मोहिं पढ़ायो।

लेखनिं लिखा न स्याहो सेती।

ना वह कागद मध्य चढ़ायो॥१॥

ना लग मात्र न माथे बन्दी अरुनर पीत मिहं काला।

एँड़ा बेंड़ा टेढ़ा नाहीं ना वह आल जँजाला॥२॥
ता कूँ देख थको सब करनी सब ही साधन भागे।
सिद्धें मई भोर के तारे मुक्ति न दीखे आगे॥३॥
जा के पढ़े पढ़न सब छूरे आसा पोथो फारी।
मैं तो भया करम का हीना कहे सरमुती ठाढ़ी॥४॥
गुरु सुकदेव पढ़ायो अच्छर अगम देस चटमाला ।
गुरु सुकदेव पढ़ायो अच्छर आसा पांचा ।

अव में सतगुरु सरने आयो ॥ टेक ॥ विन रसना विन अच्छर वानी ऐसो हि जाप सुनायो ॥ १ ॥ काम कोध मद पाप जराये त्रैविधि पाप नसायो ॥ २ ॥ नागिन पाँच मुई संग ममता हिष्ट सूँ काल डेरायो ॥ ३ ॥

⁽१) क्लम । (२) लाल । (३) पाठशाला, मकतब ।

किरिया कर्म अवार भुलाना ना तीरथ मग धायो ॥ ४ ॥ समभो सहज बचन सुनि गुरु के भर्म को बोभ बगायो ॥ ५ ॥ ज्यों ज्यों जमों र गरक हों वामें वह मो माहिं समायो ॥ ६ ॥ जग भूँठो भूँठो तन मेरो यों आपा नहिं पायो ॥ ७ ॥ वा कूँ जप जन्म सोइ जीते सो में सुद्ध बतायो ॥ = ॥ चरनदास सुकदेव दया यों सागर लहिर समायो ॥ ६ ॥

॥ दोहा ॥

गगन मंडल में जाप कर, जित है दसवाँ द्वार । चरनदास यों कहत हैं, सो पहुँचे हरि वार ॥

मिश्रित

॥ शब्द १ राग भैरो ॥

गुरु विन मेरे और न कोय, जग के नाते सब दिये खोय ॥१॥
गुरु ही मात पिता अरु बीर, गुरु हो सम्पति जीव सरीर ॥२॥
गुरु ही जाति बरन कुल गोत, जहाँ तहाँ गुरु संगी होत ॥३॥
गुरु ही तीरथ वर्त हमार, दोन्हे और धरम सब डार ॥४॥
गुरु हो नाम जपों दिन रैन, गुरु कूँ ध्यान परम मुख दैन ॥५॥
गुरु के चरन कमल कर बास, और न राखूँ कोई आस ॥६॥
जो कुछ चाहें गुरु ही करें, भावे छाँह धूप में धरें ॥७॥
आदि पुरुष गुरु हो को जानूँ, गुरु ही मुक्ती रूप पिछानूँ ॥=॥
चरनदास के गुरु सुकदेव, और न दूजा लागे लेव ॥६॥
॥ शब्द र आरती राग भैरो॥

मंगल आरति की जै प्रात, सकल अविद्या घट गई रात ॥१॥ सूरज ज्ञान भयो उजियारा, मिटि गये औगुन कुबुधि बिकारा ॥२॥ मन के रोग सोग सब नासे, सुमति नीर सुभ जलज प्रकासे ॥३॥ भय अरु भर्म नहीं ठहराई, दुबिधा गई एकता आई ॥४॥

⁽१) बगदाया, छिटकाया। (२) ध्यान लगाऊँ। (३) डूब जाऊँ। (४) लेवा, कोचड़। (५) कमल।

जाति वरन कुल सूभे नीके, सब संदेह गये अब जी के ॥५॥ घट घट दरसे दोन दयाला, रोम रोम सब हो गइ माजा ॥६॥ दृष्टिन आवें दुख जग जाला, काग पलिट गित भये मराला ॥७॥ अनहृद बाजे बाजन लागे, चोर नगरिया तिज तिज भागे ॥६॥ गुरु सुकदेव की फिरी दोहाई, चरनदास अंतर लो लाई ॥६॥

॥ शब्द ३ राग सोरठ ॥

यों कहें हिर जी दया निधान, संत हमारे जीवन प्रान ॥१॥ संत चलें जह संग हिं जावँ, संत दियो सो मोजन खावँ ॥२॥ संत सुलावें जित रहुँ सोय, संत बिना मेरे और न कोय ॥३॥ संत हमारे माई बाप, संतहि को मन राख्ँ जाप ॥४॥ संत को ध्यान धरौं दिन रैन, संत बिना मोहिं परे न चैन ॥५॥ संत की स्वल बलेयाँ लेवँ, संत कूँ अपनो सर्बस देवँ ॥७॥ संतहि हेत धरू औतार, रच्छा कारन करूँ न बार ॥६॥ सुख देउँ सुख सब निर्वार, चरनदास मेरो परिवार ॥६॥ सुख देउँ सुख सब निर्वार, चरनदास मेरो परिवार ॥६॥

।। शब्द ४ राग सोरठ।।

वह पुरुषोत्तम मेरा यार, नेह लगी दूटै नहिं तार ॥१॥ तीरथ जाउँ न वर्त करूं, चरन कमल को ध्यान धरूँ ॥२॥ प्रान पियारे मेरेहिं पास, बन वन माहिं न फिरू उदास ॥३॥ पढ़ूँ न गाता वेद पुरान, ए हिं सुमिरू श्रीभगवान ॥१॥ श्रीरन को नहिं नाऊँ सीस, हिर ही हिर हैं विस्वे वीस ॥५॥ काहू की नहिं राखूँ आस, तृस्ना काटि दई है फाँस ॥६॥ उद्यम करू न राखूँ दाम, सहजिहें है रहें पूरन काम ॥७॥ सिद्धि मुक्ति फल चाहों नाहिं, नित्तिहं रहूँ हिर संतन माहिं ॥६॥ गुरु सुकदेव यही मोहिं दीन, चरनदास आनंद लव लीन ॥६॥

॥ शब्द ५ राग केदारा ॥

अरे मन करो ऐसा जाप।
कटें संकट कीटि तेरे मिटें सगरे पाप॥१॥
चेत चेतन खोज किर लै देख आपा आप।
काग सूँ जब इंस होवे नाम के परताप॥२॥
ध्यान आतम सुरित राखों छुटें त्रगुन ताप।
सुरित माला सुमिरि हिरदय बाँडू सकल संताप॥३॥
परा भक्ति अगाध अद्भुत बिमल अरु निष्काम।
चरनदास सुकदेव कहिया बसै निज पुर धाम॥४॥

।। शब्द ६ राग बिलावल ।।

अव तू सुमिरन कर मन मेरे।

अगले पिछले अब के कीये पाप कहें सब तेरे॥ १॥

जम के दंड दहन पावक की चौरासी दुल प्रेरे।

भर्म कर्म सबहीं कि जैहें जक्त ब्याधि उरमेरे॥ २॥

पैहे भक्ति मुक्ति गित आनंद अमरिहं लोक वसेरो।

जनमें मरे न जोनी आवे या जग करें न फेरो॥ ३॥

सुमिरन साधन माहिं सिरोमिन जो सुमिरन किर जाने।

सुमिरन साधन माहिं सिरोमिन जो सुमिरन किर जाने।

काम क्रोध मद पाप जरावे हिर बिन और न माने॥ ४॥

गुरु सुकदेव बताय दियो है बिन जिम्पा किर लीजे।

घरनदास कहें धेरि धेरि कर अर्ध उर्ध मन दीजे॥ ५॥

॥ शब्द ७ राग नट व बिनावन॥

जो नर हिर धन सूँ चित लावै।
जैसे तैसे टोटा नाहीं लाभ सवाया पावै॥१॥
मन करि कोठी नावँ खजानो भिनत दुकान लगावै।
पूरा सतगुरु साभी करिके संगति बनिज चलावै॥२॥
हंडी ध्यान सुरति ले पहुँचे प्रेम नगर के माहीं।
सीधा साहकारा साँचा हर फेर कछ नाहीं॥३॥

जित सौदागर सबही सुविया गुरु सुक्रदेव बसाये। चरनहिंदास विलिम रहे हाँई जुनी। पंथ न आये॥ ४॥ ॥ शब्द द राग विहागरा॥

भइ हूँ पेम में चूर हो मोहिं दरसन दीजे।
हूँ तो दासी तिहारी मोहन बेगि खबरिया लीजे।। १।।
ज्ञान ध्यान अरु सुमिरन तेरो तुन चरनन चित राखूँ।
तेरोहि नाम जपूँ दिन राती तुन विन और न भाखूँ।। २।।
तन ब्याकुल जिय रूँधोहि आवत परी प्रीत गल फाँसी।
तुम तो निद्धर कठोर महा पिय तुमको आवै हाँसी।। ३।।
विरह आगिन नख सिख सुँ लागी मने कल्पना भारी।
गिरोहि॰ प्रीत तन संभ्रम नाहीं रहत अवन में डारी।। ४।।
की विष खाय तजों यह काया की तुम्हरे संग रहसूँ।
चरनदास सुकदेन विद्योहा तेरी सों नहिं सहसूँ ।। ५।।

॥ शब्द ६ राग मंगल ॥

परम सखी सोइ साध जो आपा ना थंपै।

मन के दोष मिटाय नाम निर्मुन जपे॥ १॥

पर निन्दा पर नारि द्रव्य नाहीं हरे।

जिन चालन हिर दूर बीच अंतर परे॥ २॥

छिन नहिं निसरे राम ताहि निकटै तकै।

हिर चरचा बिन और बाद नाहीं बकै॥ ३॥

भूँठ कपट छल भगल ये सकल निवारिये।

जत सत सील संतोष छिमा हिय धारिये॥ ४॥

काम क्रोध मद लोभ बिडारन कीजिये।

मोह ममता अभिमान अकस तिज दीजिये॥ ४॥

⁽१) पुनर्जन्म। (२) ग्रसी। (३) सम्हाल। (४) क्रसम। (५) सह सकता हूँ।

सब जीवन निर्बेर त्याग बैराग लै।
तब निर्भय है संत भाँति काहू न भै१॥६॥
काग करम सब छोंड़ि होय हंसा गती।
तुस्ना श्राप्त जलाय सोई साधू मती॥७॥
जग सूँ रहे उदास भोग चित ना धरै।
जब रीभै करतार दास श्रपनो करै॥ =॥
कहें गुरू सुकदेव जो ऐसा ह्जिये।
चरनहिं दास बिदारि प्रेम में भीजिये॥६॥

॥ शब्द १० राग हिंडोला ॥

भूलत कोइ कोइ संत लगन हिंडोलने ॥ टेक ॥

पीन उमाह उद्याह धरती सोच सावन मास ।

लाज के जहँ उड़त बगुले मोर हैं जग हाँस ॥ १ ॥

हरष सोक दोउ खंम रोपे सुरत डोरी लाय ॥

बिरह पर्री बैठि सजनी उमँग आवे जाय ॥ २ ॥

सकल विकल तहँ देत मोंके बिपत गावन हार ।

सखी बहुतक रंग राती रँगी पाँचो नार ॥ ३ ॥

नैन बादल उमंगि बरसें दामिनी दमकात ॥

खुद्धि को ठहराव नाहीं नेह की नहिं जात ॥ ४ ॥

सुकदेव कहैं कोइ बली भूले सीस देत आकोर ।

चरनदासा भये बौरे जाति बरन कुल छोर ॥ ४ ॥

।। शब्द ११ राग बिलावल ।।

साँचा सुमिरन कीजिये जा में मीन न मेख।
ज्यों आगे साधन कियो वानी में देख ॥ १ ॥
टेक गहो हद मिक्त की नीधा हिय धारि।
संतन की सेवा करो कुल कानि निवारि॥ २ ॥

जा सूँ प्रेमा ऊपजै जब हरि दरसायँ।
आगे पीछे ही फिरें प्रभु छोड़ि न जायँ॥ ३॥
चारि मुक्ति बाँदी भवे सिधि चरनन माहिं।
तीरथ सब आसा करें अघ देख नसाहिं॥ ४॥
कहें गुरू सुकदेव जो चरनदास गुलाम।
ऐसी साधन धारिये रहिये निस्काम॥ ५॥

।। शब्द १२ राग धनाश्री ।।

गुरु गम यहि बिधि जोग कमायो।

श्रासन अचल मेर कियो सोधो किस बंध मूल लगायो॥ १॥
संजम साधि कला बस कीन्ही मन पवना घर आयो।
नो दरवाजे पट दे राखे अधें उर्ध मिलायो॥ २॥
नाभि तले पैड़ो किर पेठे सिन्त पताल गई है।
काँप्यो सेस कमठ अकुलायो सायर थाह दई है॥ ३॥
उलिट चले मठ फोरि इकीसो गये अभय पद माहीं।
अति उँजियारो अद्भुत लीला कहन सुनन गम नाहीं॥ ४॥
जित भये लीन सब सुधि बिसरी छुटी जगत की ब्याधा।
चरनदास सुकदेव दया सुँ लागी सुन्न समाधा॥ ५॥
॥ शब्द १३ राग धनाश्री॥

ऐसी जोग जुक्ति गित भारी।

मूलिह बंध लगाय जुक्ति सूँ मूँदि दई नव नारी।। १।।

श्रासन पदम महा दृढ़ कीन्हों हिरदय चिबुक लगाई।

चन्द सूर दोउ सम किर राखे निरित सुरित घर आई।। २।।

ऊपर खेंचि अपान सहज में सहजे प्रान मिलाई।

पवन फिरी पिच्छम कूँ दौरी मेरुहि मेरु चलाई।। ३।।

ऐसिह लोक अमर पद पहुँचे सूरज कोटि उजारी।

सेत सिंहामन सतगुरु परसे किर दरसन बलिहारी।। ४।।

आपा विसरि प्रेम सुख पायो उनसुन लागी तारी। चरनदास सुकदेव दया सूँ चरन दास छुटी बारी। ॥ ॥

।। शब्द १४ राग मलार।।

विथा मोरी जानत हो अकिर नाहीं।

नख सिख पावक बिरह लगाई बिछुरन दुख मन माहीं ॥ १ ॥ दिन निहं चैन नींद निहं निसकूँ निस्चल बुधि निहं मेरी । कासूँ कहूँ कोउ हितु न हमारो लग्न लहिर हिर तेरो ॥ २ ॥ तन भयो छीन दीन भये नैना अजहूँ सुधि निहं पाई । छितयाँ दरकत करक हिये में प्रीत महा दुखदाई ॥ ३ ॥ जल बिन मीन पिया बिन बिरहिन इन धीरज कहु कैसी । पच्छी जर देव लागो बन में मेरी गित भह ऐसी ॥ ४ ॥ तलफत हूँ जिय निकसत नाहीं तन में अति अकुलाई । चरनदास सुकदेवहिं बिनवे दरसन द्यो सुखदाई ॥ ५ ॥

॥ शब्द १५ राग सीठना ॥

पर आसा है दुखदाई ॥ टेक ॥ जिन धीरज सो पति रसिया छाँड़ो ।

बाँको मोह यार कियो गाढ़ो, क्रोध सूँ पीति लगाई ॥ १ ॥ जिन जत सत देवर सूँ मुख मोड़ा ।

दया बहिन सूँ नाता तोड़ा, सुमति सौच^५ बिसराइ ॥ २ ॥ जो धर्म पिता के घर सूँ बूटी ।

बिमा माय सूँ यों हीं रूठी, कुमति परोसिन पाई ॥ ३ ॥ संतोष चचा को कहा न माना।

चर्ची दीनता सूँ रिसि ठाना, माया मद बौराई ॥ ४ ॥ चरनदास जब निज पति पावै।

श्री सुरुदेव सरन सो आवे, सील सिंगार बनाई ॥ ५ ॥

⁽१) चरन के दास का ग्रावागवन छूटा। (२) याकि। (३) आग। (४) बिनती करता है। (५) सफाई।

।। शब्द १६ राग बिलावल ।।

करनी की गित और है कथनी की और ।
विन करनी कथनी कथें बक बादी बीरे ॥ १ ॥
करनी बिन कथनी इसी क्यों सिस बिन रजनी ।
विन सस्तर ज्यों सुरमा भूषन विन सजनी ॥ २ ॥
ज्यों पंडित कथि कथि मले बैराग सुनावे ।
आप कुटुंब के फँद पड़े नाहीं सुरमावें ॥ ३ ॥
बाँम मुजावे पालना बालक नहिं माहीं ।
बस्तु बिहीना जानिये जहाँ करनी नाहीं ॥ ४ ॥
बहु डिंभी करनी बिना कथि कथि करि मूए ।
संतों कथि करनी करि हिर के सम हुए ॥ ५ ॥
कहें गुरू सुकदेव जी चरनदास विचारो ।
करनी रहनी हद गहीं थोथी कथनी डारो ॥ ६ ॥

॥ मब्द १७ राग बिलावल ॥

माला फेरे कहा भयो ॥ टेक ॥
अंतर के मन को निहं फेरा पाप करत सब जन्म गयो ॥१॥
पर निन्दा पर नारि न सुलो खोट कपट की ओर नयो ॥२॥
काम कोध मद लोभ न खोये हैं रह्यो मूरख मोह मयो ॥३॥
दुनियाँ साँच समभ घर कोन्हो धन जोरन को परन लयो ॥४॥
दया धर्म दोउ मारग आँड़े मँगतन को निहं दान दयो ॥४॥
गुरु सूँ मूँठ भगल साधन सूँ हिर सूँ नाहीं नेह जयो ॥६॥
चरनदास सुकदेव कहत हैं कैसे कहियो मुक्ति हयो ॥७॥

॥ शब्द १८ राग सोरठ॥

अवधू ऐसी मिद्रा पीजै। वैठि गुफा में यह जग विसरै चंद सूर सम कीजै॥१॥

⁽१) ऐसी। (२) हथियार। (३) स्त्री। (४) झुका। (४) जाना। (६) होगी।

जहाँ कुलाल चढ़ाई भाठी ब्रह्म ज्वाल परजारी।
भिर भिर प्याला देत कुलाली बाढ़े भिक्त खुमारी॥२॥
माता है किर ज्ञान खड़ग ले काम कोध कूँ मारे।
घूमत रहे गहे मन चंचल दुविधा सकल बिडारे॥३॥
जो चाखे यह प्रेम सुधारस निज पुर पहुँचे सोई।
ग्रमर होय अमरा पद पांचे आवा गवन न होई॥४॥
ग्रम्भ सुकदेव किया मतवारा तीन लोक तृन बूभा।
चरनदास रनजीत भये जब आनंद आनंद सुभा॥ ॥॥

॥ शब्द १८ राग बिहागरा ॥

साधो निंदक मित्र हमारा।
निंदक कूँ निकटें ही राखाँ होन न देउँ नियारा॥ १॥
पाछे निंदा किर अघ धोवे सुनि मन मिटें विकारा।
जैसे सोना तापि अगिन में निरमल करें सोनारा॥ २॥
घन अहरन किसे हीरा निबटें कीमत लच्छ हजारा।
ऐसे जाँवत दुष्ट संत कूँ करन जगत उजियारा॥ ३॥
जोग जज्ञ जप पाप कटन हितु करें सकल संसारा।
विन करनी मम कर्म किटेन सब मेटें निंदक प्यारा॥ ४॥
सुन्नी रहो निंदक जग माहीं रोग न हो तन सारा।
हमरी निंदा करने वाला उतरें भव निधि पारा॥ ५॥
निंदक के चरनों की अस्तुति भाखों बारम्बारा।
चरनदास कहें सुनियो साधो निंदक साधक भारा॥ ६॥

॥ शब्द २० राग सोरठ॥

साधो होनहार की बात। होत सोई जो होनहार है का पै मेटी जात॥१॥ कोटि सयानप बहु बिधि कीन्हे बहुत तके कुसिलात। होनहार ने उलटी कीन्ही जल में आग लगात॥२॥

⁽१) मस्त । (२) पीट करके । (३) निर्मल होय।

जो कुछ होय होतबता^१ भोंड़ी जैसी उपजे बुद्धि। होनहार हिरदे मुख बोलै विसरि जाय सब सुद्धि॥३॥ गुरु सुकदेव दया सुँ होनी धारि लई मन माहिं। चरनदास सोचे दुख उपजे समभे सुँ दुख जाहिं॥ ४॥

।। शब्द २१ राग परज ॥

जिन्हें हिर भिक्त पियारी हो।

मात पिता सहजे छुटें छुटें सुत अरु नारी हो।। १।।
लोक भोग फीके लगें सम अस्तुति गारी हो।
हानि लाभ निहं चाहिए सब आसा हारी हो।। २॥
जग सूँ मुख मोरे रहें करें ध्यान मुरारी हो।
जित मनुवाँ लागो रहें भह घट उँजियारी हो।। ३॥
गुरु सुकदेव बताइया प्रेमी गति भारी हो।
चरनदास चारों बेद सूँ और कछु न्यारी हो।। ४॥

।। शब्द २२ राग परज ॥

गुरु हमरे प्रेम पियायो हो।

ता दिन तें पलटो भयो कुल गोत नसायो हो।। १।।

श्रमल चढ़ो गगनै लगो श्रनहद मन छायो हो।

तेज पुंज की सेज पे प्रीतम गल लायो हो।। २॥

गये दिवाने देसड़े श्रानंद दरसायो हो।

सब किरिया सहजै छुटी तप नेम भुलायो हो।। ३॥

तैगुन तें ऊपर रहूँ सुकदेव बसायो हो।

चरनदास दिन रैन नहिं तुरिया पद पायो हो।। ४॥

॥ शब्द २३ राग सोरठ॥

भाई रे समभ जग ब्यवहार। जब ताई तेरे धन पराक्रम करें सबहीं प्यार॥१॥ अपने सुख कूँ सबिहं चाहें मित्र सुत अरु नार।
इन्हीं तो अप वस कियो है मोह बेड़ी डारि॥२॥
सबन तो कूँ भय दिखायो लाज लकुटी मार।
बाजीगर के बाँदरा ज्यों फिरत घर घर द्वार॥३॥
जबै तो कूँ विपति आवै जरा कोर विकार।
तबै तो सूँ लाज मानें करें ना तेरि सार॥४॥
इनकी संगति सदा दुख है समक मुद् गँवार।
हिर प्रीतम कूँ सुमिरि ले कहें चरनदास पुकार॥ ॥॥

ये सब निज स्वारथ के गरजी।
जग में हेत न कर काह सूँ अपने मन को बरजी । १॥
रोपें फंद घात बहु डारें इन तें रहु डरता जी।
हिरदे कपट बाहर मिठ बोलें यह अल हेगो कहा जी॥ २॥
दुख सुख दर्द दया निहं बूमें इनसे छुटावो हिर जी।
सोगंद खाय मूँठ बहु बोलें भीसागर कस तिर जी॥ ३॥
बैरी मित्र सबै चुनि देखे दिल के महरम कहँ जी।
इन को दोष कहा कहा दी जै यह कल जुग की मर जी॥ ४॥
दुनिया भगल कुटिल बहु खोंटी देखि छाती मेरी लरजी ।
दुनिया भगल कुटिल बहु खोंटी देखि छाती मेरी लरजी ।
वरनदास इन कँ तिज दी जें बल बस अपने घर जी॥ ५॥

॥ शब्द २५ राग आसावरी ॥

साधो राम भजे ते सुखिया।
राजा परजा नेमी दाता सबहीं देखे दुखिया॥१॥
जो कोई धनवन्त जगत में राखत लाख हजारा।
उनकूँ तो संस्प है निस दिन घटत बढ़त ब्योहारा॥२॥
जिनक बहु सुत नाती कहिये और कुटुंब परिवारा।
व तो जीवन मरन के काज भरत रहें दुख भारा॥३॥

⁽१) अपने । (२) लाठी । (३) मना करना । (४) भेदी । (५) काँपी ।

नेमी नेम करत दुख पावें कर अस्तान सबेरा।
दाता कूँ देवे का दुख है जब मँगतों ने घेरा॥ ४॥
चारि बरन में कोड न देखो जाकूँ चिन्ता नाहीं।
हरि की भक्ति बिना सब दुख है समक्त देख मन माहीं॥ ४॥
सत संगति अरु हरि सुमिरन करि सुकदेवा गुरु कहिया।
चरनदास बिपता सब तजि के आनंद में नित रहिया॥ ६॥

॥ शब्द २६ राग सोरठ॥

अब घर पाया हो मोहन प्यारा ॥ टेक ॥
लखो अचानक अज अबिनासी उघरि गये हम तारा ॥ १ ॥
भूमि रह्यो मेरे ऑगन में टरत नहीं कहुँ टारा ॥ २ ॥
रोम रोम हिय माहीं देखो होत नहीं छिन न्यारा ॥ ३ ॥
भयो अचरज चरनदास न पैये खोज कियो बहु बारा ॥ ४ ॥
॥ शब्द २७ राम बासावरी ॥

हे मन आतम पूजा कीजै।
जितनी पूजा जग के माहीं सबहुन को फल लीजै॥ १॥
जो जो देहीं ठाकुरद्वारे तिन में आप बिराजै।
देवल में देवत है परगट आछी बिधि सूँ राजै॥ २॥
त्रैगुन भवन सँभारि पूजिये अनरस होन न पावै।
जैसे कूँ तैसा ही परसों प्रेम अधिक उपजावै॥ ३॥
और देवता हिंट न आवे धोखे कूँ सिर नावै।
आदि सनातन रूप सदा हो मूरल ताहि न ध्यावै॥ ४॥
घट घट सूँभै कोइ इक बूँभै गुरु सुकदेव बतावें।
चरनदास यह सेवन कीन्हे जिवन मुक्ति फल पावें॥ ४॥

॥ शब्द २= राग हेली ॥ समिक सँभारो रामजी हेली और न मीता कीय। जीवत की रच्छा करें मुए मुक्ति करें तोय॥ १॥ अरु सब स्वारथ के सगे री हेली अंत न कोई साथ।

सुख में सब ही रल मिलें दुख में सुनें न बात।। २॥

अल किर मन की बूफ लें री हेली पाछे डारें घात।

तिन कूँ तृ अपनो कहै सो दोषी है जात।। ३॥

भेद न अपनो दीजिये री हेलो कोऊ कैसी होय।

दयहिर की हिरदय रहे हिर ही जाने सोय॥ ४॥

कै गुरु अपनो जानिये री हेलो कै सत संगति बास।

गुरु सुकदेव बतावई देख चरन हीं दास।। ५॥

। शब्द २६ राग बिलावल।।

अरे नर जन्म पदारथ खोया रे ॥ टेक ॥ बीती अवधि काल जब आया सीस पकरि कै रोया रे ॥ १ ॥ अब क्या होय कहा बनि आवै माहिं अविद्या सोया रे ॥ २ ॥

साधु संग गुरु सेवन चीन्ही तत्व ज्ञान निहं जोया रे ॥ ३ ॥ आगे से हिर भिक्त न कीन्ही रसना राम न जोया रे ॥ ४ ॥ चौरासी जम दंड न बूटै आवा गवन का दोया रे ॥ ५ ॥

जो कुछ किया सोई अब पावो वहीलनी जो बोया रे ॥ ६ ॥ साहब साँचा न्याव चुकावै ज्यों का त्यों ही होया रे ॥ ७ ॥

कहूँ पुकार सब सुनि लीजो चेति जाव नर लोया रे ॥ = ॥ कहें सुकदेव चरन हीं दासा यह मैदान यह गोया रे ॥ = ॥

॥ शब्द ३० राग ग्रासावरी ॥

जब सूँ मन चंचल घर आया।
निर्मल भया मैल गये सगरे तीरथ ध्यान जो न्हाया॥ १॥
निर्वासी है आनंद पाये या जग सूँ मुख मोड़ा।
पाँची भई सहज बस मेरे जब इनका रस छोड़ा॥ २॥
भय सब छूटे अब को लूटै दूजी आस न कोई।
सिमिटि सिमिटि रहा अपने माहीं सकल बिकल नहिं होई॥ ३॥

⁽१) हुँ हा। (२) दौड़ारी, डोरा। (३) काटो। (४) गेंद।

निज मन ह्ञा मिटि गा दृशा को बैरी को मीना। बंध मुक्ति का संसय नाहीं जन्म मरन की चीता।।। ४॥ गुरु सुकदेव भेव मोहिं दोनो जब सूँ यह गति साधी। चरनदास सूँ ठाकुर हुए बुटिर गये बाद विबादी॥ ५॥ ॥ शब्द ३१ रागिबहागरा व विवावन॥

अब हम ज्ञान गुरू से पाया।
दुबिधा खोय एकता दरसी निस्चल है घर आया॥ १॥
दिरदा सुद्ध हुआ बुधि निर्मल चाह रही निहं कोई।
ना कुछ सुनूँ न परसूँ बूकूँ उलिट पलिट सब खोई॥ २॥
समभ भई जब आनंद पाये आतम आतम सुभा।
सूधा भया सकल मन मेरा नेक न कहूँ अरूभा॥ ३॥
मैं सबहुन में सब मोहूँ में साँच यही किर जाना।
यही वही है वही यही है दूजा भाव मिटाना॥ ४॥
सुकदेवा ने सब सुख दीन्हे तिरयत होय अवायो।
चरनदास निकसा निहं रंचक परमातम दरसायो।॥ ४॥

।। शब्द ३२ राग मंगल व बिलावल ।।

कर्म करि निष्कर्म होवै, फेरि कर्म न कीजिये।

भूिल के कोइ कर्म सांधे, उलिट कर्म न दीजिये॥ १॥

कर्म त्यांगे जगे आतम, यह निस्वय करि जानिये।

जब अभय पद सुलम पावै, साँच हिय में आनिये॥ २॥

साँच हिय में राखि अवधू, नाम निर्मुन नित जपे।

अगिन इन्द्री कर्म लकड़ी, पंच अग्नी अस तपे॥ ३॥

जैसे टूट गहनो खोज मेटे, होय सोना अति सुली।

ऐसे जोग भिनत बराग सेती, कर्म काटे गुरुमुली॥ ४॥

जास्रू मिटे आपा आप सहजे, ब्रह्म विद्या ठानिये।

गुरु सुकदेवा जुिनत भाखें, चरनदास पिछानिये॥ ५॥

⁽१) चिन्ता। (२) लुट गये। (३) चरनदास का आपा नहीं रहा बरन परमात्मा में अभेद हो गया।

॥ शब्द ३३ राग असावरी ॥

हम तो आतम पूजा धारो।
समिक समिक कर निस्चय कीन्ही, और सबन पर भारी।। १॥
और देवल जह धुँधलो पूजा, देवत हिष्ट न आवे।
हमरा देवत परगट दीखे, बोलै चालै खावे॥ २॥
जित देखों तित ठाकुरद्वारे, करों जहाँ नित सेवा।
पूजा की बिधि नोके जानों, जासूँ परसन देवा॥ ३॥
किर सन्मान अस्नान कराऊँ, चन्दन नेह लगाऊँ।
भीठे बचन पुष्प सोइ जानो, है किर दीन चढ़ाऊँ॥ ४॥
परसन किर किर दरसन पाऊँ, बार बार बिल जाऊँ।
चरनदास सुकदेव बतावें, आठ पहर सुख पाऊँ॥ ५॥
॥ शब्द ३४ राग सीठना॥

तेरी छिन छिन छीजत आयु, समम अजहूँ माई ॥ १ ॥ दिन दो का जीवन जानि, छाँड़ दे गुमराई ॥ २ ॥ सुन मृरख नर अज्ञान, चेत करु कोउ न रहो ॥ ३ ॥ कह फूला फिरत गँवार, जगत भूँठे माहीं ॥ ४ ॥ कियो काम कोध सुँ नेह, गही है अकड़ाई ॥ ५ ॥ मतवारा माया माहिं, करत है छिटलाई ॥ ६ ॥ तेरो संगी कोई नाहिं, गहै जब जम बाहीं ॥ ७ ॥ सुकदेव चितावें तोहिं, त्याग रे मचलाई ॥ ६ ॥ सुकदेव चितावें तोहिं, त्याग रे मचलाई ॥ ६ ॥ सुकदेव चितावें तोहिं, त्याग रे मचलाई ॥ ६ ॥ सुकदेव चितावें तोहिं, त्याग रे मचलाई ॥ ६ ॥ सुकदेव चितावें तोहिं, त्याग रे मचलाई ॥ ६ ॥

आदिहुँ आनंद, अन्तहुँ आनंद, मध्यहुँ आनंद, ऐसे हिं जानी। बधहुँ आनंद, मुक्तिहुँ आनंद, आनंद ज्ञान, अज्ञान पिछानी।। लेटेहुँ आनंद, बैठेहुँ आनंद, डोलत आनंद, आनंद आनी। चरनदासिबचारि, सबैकुछ आनंद, आनंद छाँड़ि के, दुक्ल न ठानी।। ।। शब्द ३६ कबित्त।।

मंदिर क्यों त्यांगे अरु भागे क्यों गिरिवर कूँ,
हिर जी कूँ दूर जानि कल्पे क्यों वावरे।
सब साधन बतायो अरु चारि बेद गायी,
आपन कूँ आप देखि अन्दर लो लाब रे॥
बहा ज्ञान हिये धरो बोलते को खोज करो,
माया अज्ञान हरी, आपा बिसराव रे।
जैहें जब आप धाप कहा पुन्न कहा पाप,
कहें चरनदास तू निस्त्रल घर आव रे॥

।। शब्द ३७ भोर की धुन राग भैरव।।

आरित रमता राम की कीजे, अंतर्ध्यान निरिष्व सुख जीजे। चेतन चौकी सत कूँ आसन, मगन रूप तिकया धिर दीजे॥ सोहं थाल खेंचि मन धिरया, सुरत निरत दोउ बाती बरिया। जोग जुगित सूँ आरित साजी, अनहद घंट आप सूँ बाजी॥ सुमिति साँम की बेरिया आई, पाँच पवीस मिलि आरित गाई। चरनदास सुकदेव कूँ चेरो, घट घट दरसे साहव मेरो॥

॥ शब्द ३८ भोर की धुन राग भैरव॥

गगन मंडल में आरित की जै, उत्तम साज सकल साजि ली जै। सुखमन अमृत कुंभ धरावे, मनसा मालिनि फूल चढ़ावे।। घीव अखंडा सोहं बाती, त्रिकुटी ज्योति जले दिन राती। पवन साधना थाल करी जै, ता में चौमुल मन घर ली जे।। रिव सिस हाथ गही तिहि माहीं, खिन दिहने खिन बाँये लाई। सहस कँवल सिंहासन राजे, अनहद भाँ भिर नित हीं बाजे।। यहि विधि आरित साँची सेवा, परम पुरुष देवन की देवा। चरनदास सुकदेव बतावे, ऐसी आरित पार लगावे।।

।। शब्द ३६ राग काफी।।

कोइ दिन जीवे तो कर गुजरान।
कहर गरूरी छाँड़ि दिवाने, तजो अकस की बान॥ १॥
चुगली चोरी अरु निन्दा लै, सूठ कपर अरु कान।
इनकूँ डारि गहे जत सत कूँ, सोई अधिक सयान॥ २॥
हरि हरि सुमिरो छिन नहिं विसरो, गुरु सेवा मन ठानि।
साधुन की संगति कर निस दिन, आवे ना कछु हानि॥ ३॥
मुड़ो कुमारग चलो सुमारग, पावो निज पुर वास।
गुरु सुकदेव चेतावें तोकूँ, समुक्त चरनहीं दास॥ ४॥

।। शब्द ४० राग रामकली ॥

फिरि फिरि मूरख जन्म गँवायो।
हिर की भिक्त साध की संगति, गुरु के चरनन में निहं आयो।।१॥
धन के जोरन को हुढ़ कीन्हो, महल करन बत धारो।
देक पकड़ करि नारी सेई, सिर पर बोफ लियो आति भारो।।२॥
है हैं दुख नाना विधि करो, तन मन रोग बढ़ायो।
जीवत मरत नहीं सुख पहाँ, आवा गवन कूँ बीज जगायो।।३॥
भरिम भरिम चौरासी आयो, मनुषा देही पाई।
या तन को कछ सार न जानी, फिर आगे चौरासी आई।।१॥
आँख उधारि समुफ मन माहीं, हिरदय करों बिचारा।
ऐसा जन्म बहुरि कब पहाँ, बिरथा खोवी जग ब्योहारा।।४॥
जानींगे जग बाँड़ि चलींगे, कोई न संग तुम्हारे।
चरनदास सुकदेव कहत हैं, याद करोंगे बचन हमारे।।६॥

।। शब्द ४१ राग कान्हरा ।।

हरि बिन कौन तुम्हारो मोता। कुटुंब संघाती स्वारथ लागे, तेरी काहू कूँ नहिं चीता॥१॥ तैं प्रभु श्रोरी सूँ मुल मोड़ा, मूँठे लोगन सूँ हित कीता।

श्रुरु तें श्रपनी श्राँखों देखा, कई बार दुख सुख हो बीता।।२॥

सम्पित में सबहीं घिरि श्रांवें, बिपित परे श्रिधको दुख दीता।

मूठी बाँधि जनम नर लायो, हाथ पसारि चलेगो रीता।।३॥

धिर धिर स्वाँग फिरै तिन कारन, किप ज्यों नाचत ताता थीता।

मुए न संगी होहिं तिहारे, बाँधि जलावें देह पलीता।।४॥

गुरु सेवा सतसंग न कीन्हीं, कनक कामिनी सों किर पीता।

चरनदास सुकदेव कहत हैं, मरत मरत हिर नाम न लीता।। ५॥

॥ शब्द ४२ राग सोरठ॥

कञ्ज मन तुम सुधि राखों वा दिन की।
जा दिन तेरी देह छुटैगी, ठोर बसोंगे वन की।। १॥
जिन के संग बहुत सुख कोन्हे, मुख ढिक हैं हैं न्यारे।
जम को त्रास होय बहु भाँती, कोन छुटावनहारे।। २॥
देहरी लों तेरी नारि चलैगी, बड़ी पौरि लों माई।
मरघट लों सब बीर भतीजे, हंस अकेलो जाई॥ ३॥
द्रब्य गड़े अरु महल खड़े ही, पूत रहें घर माहीं।
जिन के काज पचे दिन राती, सो संग चालत नाहीं॥ ४॥
देव पितर तेरे काम न आवें, जिन की सेवा लावे।
चरनदास सुकदेव कहत हैं, हिर बिन मुक्ति न पावे॥ ४॥

॥ शब्द ४३ राग हेली ॥

जग को आवन जान, हेली या को सोक न कीजे।
यह संसार असार है, हेली हिर सूँ करि पहिचान ॥ १ ॥
कुटंब संग आया नहीं, हेली ना कोइ संग को जाय।
हाँई मिलें हियाँई बीछुरें, ता को अरें बलाय॥ २ ॥
महल द्रब्य किस काम के, हेली चलें न काहू साथ।
राम तजे इन सों पगे, हारो अपने हाथ॥ ३॥

जीवत काया धोवते, हेली तेल फुलेल लगाय।

मजिलस किर के बेठते, मूण काग न खाय॥ ४॥

ला भये हर्षे नहीं, हेली हानि भये दुख नाहिं।

ज्ञानी जन विह जानिये, सब पुरुसन के माहिं॥ ४॥

गुरु सुकदेव चितावई, हेली चरनदास हिय राखि।

मनुष जन्म दुर्लभ मिले, बेद कहत हैं साखि॥ ६॥

॥ शब्द ४४ राग हेली ॥

हरि पाये फल देख, हेजी पावत ही खोई गई। जात अटक कुल खोय गये, हेजी खोये बरन अरु भेस ॥ टेक ॥ जन्म मरन सब खो गये, हेजी बंध मुक्ति गये खोय। ज्ञान अज्ञान न पाइये, नेम धर्म नहिं होय॥ १॥ जाज गई अरु भय गये, हेजी साथिहं गई उपाध। आसा अरु करनी गई, खोये बाद बिबाद॥ २॥ में नाही हरि ही रहे, तू दौरत हरि ओट। पावैगी जब जानि है, हरि पावन की खोट ॥ ३॥ गुरु सुकदेव सुनाइया, हेजी चरनदास मन सोच। सब बातन सो जायगी, रहे न तेरो खोज॥ ४॥

॥ शब्द ४५ राग हेली ॥

अवरज अलख अपार, हेली वा की गित नहीं पाइये।
बहु निषेध जो पे करे, हेली तो जावेगा हार ॥ टेक ॥
बानी थिक बुधि हूँ थकें, हेली अनुभय थिक थिक जाय।
बहादिक सनकादि हूँ, नारद थिक गुन गाय॥ १॥
बेद थके अरु व्यास हूँ, हेली ज्ञानी थके अरु ज्ञान।
संकर से जोगी थके, किर किर निमेल ध्यान॥ २॥

⁽१) 'खोट' के मानी 'खराबी' के हैं—यह लफ़ज ताना के तौर पर इस्तेमाल किया
गया है यानी हरि जब मिलेंगे तब मजा मालूम होगा कि कुछ बाक़ी न रहैगा।

बहुतक कथि कथि ही गये, हेली नेक न लिपटी बुद्ध। बाबक ज्ञानी कहत हैं, हमने पायो सुद्ध॥३॥ पाँचो ईन्द्रिन सुँ लखे, हेली ताकू साँचि न मानि। जो जो इन सुँ देखिये, तिनकी निस्चय हानि॥४॥ गुरु सुकदेव सुनावईं, हेली समभ चरन हीं दास। अपने ही परकास में, आप रहा परकास॥५॥

॥ शब्द ४६ राग काफी॥

इन नैनन निराकार लहा।
कहन सुनन की कीन पतीजे, जान अजान है सहज रहा।।१।।
जित देखी तित अलग निरंजन, अमर अडोल अबोल महा।
जोति जगत बिच भिलिमिल भलके, अगम अगोर पूरि रहा।।२॥
अलख लखा जब बेगम हूआ, भर्म कोट जब तुर्त टहा।
सर्व मई सब उपर राजे, सुन्न सरूपी ठोस ठहा।।३॥
जीवन मुक्त भया मन मेरा, निर्भय निर्गुन ज्ञान महा।
गुरु सुकदेव करी जब किरपा, चरनदास सुख सिंध वहा।।४॥
॥ शब्द ४० राग बिहागरा॥

अरे नर हिर का हेत न जाना।

उपजाया सुमिरन के काजे, तें कछु औरे ठाना॥ १॥
गर्भ माहिं जिन रच्छा कीन्ही, ह्वाँ खाने कूँ दीन्हा।
जठर अगिन सों राखि लियो है, अँग संपूरन कीन्हा॥ २॥
बाहर आय बहुत सुधि लीन्ही, दसन विना पय पायो।
दाँत भये भोजन बहु भाँती, हित सों तोहिं खिलायो॥ ३॥
और दिये सुख नाना विधि के, समुिक देख मन माहीं।
भूलो फिरत महा गर्वायो, तू कछु जानत नाहीं॥ ४॥
तुव कारन सब कछु प्रभु कीन्हो, तू कीन्हा निज काजा।
जग ब्यौहार पगो हीं बोले, तोहिं न आवे लाजा॥ ५॥।

अजहूँ चेत उत्तर हिर्र सीहीं?, जन्म सुफल करु भाई। चरनदास सुकदेव कहें थीं, सुमिरन है सुखदाई॥ ६॥

दुनिया मगन भये धनधाम।
लालच मोह कुटुँब के पागे, बिसरि गये हरि नाम।। १।।
एक घरी छुटकारो नाहीं, बंधि रहे आठी जाम।
पाँच पहर धंधे में माते, तीन पहर सँग बामर।। २॥
फूले फिरत महा गर्वाये, पवन भरे ये चाम।
दीप कलस ज्यों बिनिस जायगो, या तन को यहि काम।। ३॥
साधु संग गुरु सेव न कीन्ही, सुमिरे ना श्री राम।
चरनदास सुकदेव कहत हैं, कैसे पावो ठाम।। ४॥
॥ शबद ४६ राम काकी।।

चला आवे चलावे का चोस , कक्क कि कि भाई ।। टेक ।। ह्याँ से चलना होय अवानक, फिर पाछे रहे अफसोस ।। १ ।। पी के विषय मिंदरा मतवारा, होय रहा बेहोस ।। २ ।। बाट में सूल बबूल घने, अरु जाना है कह कोस ।। ३ ।। दम ही दम ही दम बीजत है, पल पल घटे तन जोस ।। ४ ।। माया मोह कुटुँब सुल ऐसे, जैसे दीखे मोती ओस ।। ४ ।। सुकदेव दियो किरपा किर के, राम रस का प्याला नोस ।। ६ ।। चरनदास कहें यह बात भली, सुनि लीजें दोनों गोस ।। ७ ।।

• ॥ शब्द ४० राग सोरठ व सारंग ॥ पाँचन मोहिं लियो बिलमा ।

नासा तुचा और सरविनया, नैनन अरु रसना ॥ १ ॥ एक एक ने बारी बाँधी, गिह गिह ले ले जाहि । निस दिन उनहीं के रस पागो, घर में ठहरत नाहिं ॥ २ ॥

⁽१) ग्रोर तरफ़। (२) स्त्री। (३) चाला, कूच। (४) दिवस=दिन। (४) बल। (६) पी। (७) गोश = कान। (८) रिझाय लिया।

श्रावि पतंग गजमीन मृगा ज्यों, है रह्यों पर श्राधीन।
श्रापनो श्राप सँभारत नाहीं, विषय वासना लीन॥ ३॥
है कुलवंती टोना सीखो, अनहद सुरति धरों।
गगन मंगल में उलटा कूवाँ, तासो नीर भरों॥ ४॥
भँवर गुफा में दीपक वारों, मंतर एक पढ़ों।
काम क्रोध मद लोभ होम करिलालन चित्त हरों॥ ४॥
जतन जतन करि पीव छुटाओं, फिर नहिं जानन दों।
चरनदास सुकदेव बतावें, जिन मनहीं कर लों॥ ६॥

करनी

शिष्य बचन

॥ दोहा ॥

अरज करें कर जीरि के, यह चरनन को दास। ए हो श्री सुकदेव जी, कञ्ज पूँछन की आस ॥ १॥

गुरु बचन

॥ दोहा ॥

पूँछो मन कूँ खोल करि, मेटी सब संदेह। अरु तुम्हरे हिरदय बिषै, सदा हमारो ग्रेह॥२॥

शिष्य बचन

॥ दोहा ॥

में तो चरनहिं दास हों, तुम तो परम दयाल।

एकन पग पनहीं नहीं, एक चढ़ें सुख पाल॥३॥

यही जो मोहिं बताइये, एक मुक्ति को जाहिं।

एक नरक को जाय करि, मार जमों की खाहिं॥४॥

एक दुखी इक अति सुखी, एक भूप इक रंक।

एकन को बिद्या बड़ी, एक पढ़े नहिं अंक॥ ॥॥

⁽१) भँवरा। (२) प्रीतम।

एकन को मेवा मिलै, एक चने भी नाहिं। कारन कीन दिखाइये, करि चरनन की छाँहिं॥ ६॥ यही मोहिं समभाइये, मन का धोखा जाय। है करि निस्संदेह मैं, रहों चरन लिपटाय॥ ७॥

गुरु बचन ॥ दोहा ॥

जिन जैसी करनी करी, तैसे ही फल पाय। भुगतत हैं वै जगत में, ता कूँ बदला पाय॥ = ॥

।। दोहा ॥

चरनदास यों कहत हैं, सुनो गुरू सुकदेव। ज्यों किर होवहिं कमें हूँ, ता कूँ कहिये भेव।। ह।। गुरु बचन

किह सुकदेव संदेह मिटाऊँ। ज्यों की त्यों पूरी समभाऊँ॥ वोटी करनी नरकिहं जावे। पाप छीन सृत लोक हिं आवे॥ भले कर्म जा स्वर्ग मँभारा। पुत्र छीन सृत लोक हिं डारा॥ ऐसे लोक लोक फिरि आवे। कर्म न छूटे दुख सुख पांवे॥ जैसे कर्म छुटे सो कहूँ। तो पे दया करत हीं रहूँ॥ खोटे कर्म सु सकल निवारे। सुभ करनी कूँ नीके धारे॥ जा के फल कूँ मन निहं लावे। है निष्कर्म परम सुख पांवे॥ फल त्यांगे सोइ चरनिहं दासा। चरन कमल की राखे आसा।१०।

मो पावै निर्वान पद, आवा गवन मिटाय। जनम मरन होवै नहीं, फिरि फिरि काल न खाय॥११॥

॥ दोहा ॥

जो जो किह गुरु देव जी, सो सो परी प्रतच्छ । चरनदास कूँ दोजिये, साध होन की सिच्छ ॥१२॥ गुरु बचन ।। दोहा ।।

वही साधवी जानिये, निरवारे सब कर्म।
तन मन बचन सधे रहें, पालै अपना धर्म ॥१३॥
पहिले साधे बचन कॅं, दूजे साधे देह।
तीजे मन कॅं साधिये, उर स्रॅं राखे नेह ॥१४॥
जिनहीं के उपदेस कॅं, राखे अपनो चित्त।
ता कॅं मनन सदा करें, मुलै नहिं नित प्रित्त ॥१५॥

शिष्य बचन

॥ दोहा ॥

जो जो कही सो जानिया, ए हो श्री सुकदेव। साधन तन मन बचन कूँ, सब हीं कहिये भेव।।१६॥

गुरु बचन

॥ दोहा ॥

सिष्य सो तो सों कहत हों, नीके सुन दें कान । ज्यों ज्यों कर्म बचंं दसी, ता की किर पहिचान ॥१७॥ बचन के कर्मी का निर्णय

॥ चौपाई ॥

प्रथम बचन के चार सुनाऊँ। तेरे चित में नीके लाऊँ॥
एक यही जो फूठ न बोले। साँच कहे तब हिरदय तोले॥
फूँठ कहन को पातक भारी। जो जप करें सो देहि उजारी॥
फूँठ का जप लागत नाहीं। सिद्ध होय निहं निस्फल जाहीं॥
अरु फूँठे की निहं परतीतें। फूँठे की खोटी सब रीतें॥
दूजे निन्दा नाहीं करिये। पर के औग्रन चित्त न धिरये॥
दूजे निन्दा नाहीं करिये। या सूँ भी निस्फल है जाप॥
तीजे कडुवा बचन न भाखे। सब जीवन सों हित हीं राखे॥
खोटा बचन महा दुखदाई। जो साधै सो अति बलदाई॥

खोटा बचन तपस्या खोवै। नरक माहि लै जाय समोवै॥ माठे बचन बोलि सुख दीजै। उनके मन का सोक हरीजै॥ कहै सुकदेवा चौथा सुनिये। चरनदास लैमन में गुनिये॥१=॥

॥ दोहा ॥ चौथे मौन गहे रहै, लच्छन अधिक अमोल। कर्म लगै जग बात सों, हिर चरचा में खोल ॥१६॥ तन के कर्मी का निर्णय

तन सों तीनि कर्म जो लागें। सो मैं कहूँ तुम्हारे आगे॥ चारी जारी अरु हिंसा है। इन पापन सों भारी भय है।। कर्म छुटै जा की विधि गाऊँ। भिन्न भिन्न तो कूँ समभाऊँ॥ तन सों चोरी कबहुँ न कीजै। काहू की नहिं बस्तु हरीजै।। चोरी त्यांगे सो सतबादी। ता पर रीकें राम अनादी॥ जारी के कर्म ऐसे मानो। पर तिरिया कुँ माता जानो।। तीजे हिंसा त्यागहिं कीजै। दया राखि जीवन सुख दीजै।। द्या बराबर तप नहिं कोई। आतम पूजा ता सों होई॥ कर्म छुटन की भारी गैला। ज्यों साबुन उजला पट मैला।। सुकदेवा कहैं तन के कहे। तीन कर्म अब मन के रहे॥ मन के कर्मी का निर्णय

॥ दोहा ॥

कहीं जो मन के तीन अब, भीनी जिन की बात। गुरू दिलाये दीखई, विधि औरी न दिलात ॥२०॥ खोटी चितवन बैर हीं, अरु तीजा अभिमान। इन सों कर्म लगें घने, मेटें संत सुजान ॥२१॥ ॥ चौपाई ॥

खोटी चितवन खोलि दिखाऊँ। जा सों कहिये, सो समुभाऊँ॥ कबहूँ चितवे पर नारी कूँ। कबहूँ चितवे फल बारी कूँ॥ मन हीं मन में भोगै भोग। हाथ न आवे उपजे सोग॥ कबहूँ चितवे वा कूँ मारों। कबहूँ चितवे फाँसी डारों॥ कबहूँ चितवे द्रब्य चुराऊँ। वा को धन अपने घर लाऊँ॥ भाँति भाँति चितवन उपजावे। बुरे मनोरथ कर्म लगावे॥ ता तें या का करै उपाऊ। होय जो साधू कर्म बुटाऊ॥ जो चितवे तो हिर गुरु चरना। ब्रह्म विचार सदा ही करना॥ खोटी चितवन चितवे नाहीं। सदा रहे थिरता के माहीं॥ कहि सुकदेव सो हिरदे रहे। इत उत कूँ चित नाहीं बहै॥ २२

दूजा कर्म जो बैर है, महा पाप की पोट। सदा हिया जलता रहे, करें खोट ही खोट॥२३॥

वैर भाव में श्रीगुन भारी। तन बूटे जा नरक मँभारी।। विरी याद रहे मन माहीं। हिर सो हेत लगन दे नाहीं।। ता तें बैर भाव निहं कीजें। या कूँ कर्म लाग निहं दीजे।। ब्राह्म हैं हैं हूँ करता रहें। नीची होय ती अंतर दहे॥ कबहूँ फूलें मन के माहीं। मो समान को उजँचा नाहीं।। में हों यों कर यों कर करिया। मो बिन कारज कबून सिरया।। श्राममानी ऐसा मन लावे। हिर के गुन किरिया विसरावे॥ श्राममानी ऐसा मन लावे। हिर के गुन किरिया विसरावे॥ गुर्क भरा खोटी बृत धारे। अपने मन में कबहुँ न हारे॥ युकदेव कहें याही पिहचानो। नरक जायगा निस्चय आनो॥ युकदेव कहें याही पिहचानो। नरक जायगा निस्चय आनो॥ युकदेव कहें याही पिहचानो। कर्म बचाय परम सुललीजे॥ २४

सुभ असुभ कर्म फल के हब्टांत

कृत्यघनी वेमुख भवे, गुरु सो बिद्या पाय। उन कूँ जाने तनक हीं, आपन कूँ अधिकाय ॥२५॥

।। चौपाई ॥

जैसे इक हण्टांत सुनाऊँ। कथा पुरानी किह समुक्ताऊँ॥
महा पुरुष इक स्वामी पूरा। ज्ञान ध्यान में था भरपूरा॥
लच्छन सभी हुते वा माहीं। आठ पहर हिर हीं की ध्याहीं॥
उनको सिष्य आन इक भयो। विह उपदेस जो नीको दयो॥
किर के प्यार निकट जो राखे। प्रीति करी अरु सब कुछ भाखे॥
फिर रामत की अज्ञा लीन्ही। उनहुँ किर किरपा तब दीन्ही॥
पहुँचा एक नगर अस्थाना। हाँ के नरन सिद्ध बड़ जाना॥
उहराया अरु पूजा कीन्ही। बहुत नरन ने कंठी लीन्ही॥
बहुतक प्रानी आवैं जावैं। संध्या भोर सीस बहु नावै॥
महिमा देखि पूल मन माहीं। कहा कि हम सतगुरु भी नाहीं २६॥
॥ दोहा॥

गद्दी पर बैठा रहे, तिकया बड़ी लगाय। बहुत रहें अज्ञा बिषे, सिर पर चँवर दुराय ॥२७॥

गुरु प्रताप नहीं वह जाने। अपनी ही बुधि बड़ी जु ठाने॥
मूख आगे क्यों निहं भया। दीन होय किर द्वारे गया॥
थोड़े ही से बहु इतराना। गुरु की कृपा प्यार न जाना॥
बार बार सोचे मन सोई। हमरी गुरु क्या ऐसो होई॥
उन कूँ तो नर कोइ कोइ जाने। हम कूँ सिगरो देस बखाने॥
दिन दिन बढ़ता दीखे आगे। मेरे भाग बड़े हीं जागे॥
मेरे पन में ऐसी आवै। उनका सिष्य जु कीन कहावै॥
वहीं अचानक गुरु हाँ आया। बैठे हीं सिर सिष्य नवाया। २ =।

॥ दोहा ॥

जैसे आते बैसनी, करता वह डंडीत। ऐसे ही गुरु से किया, आदर किया न भीत'॥ २६॥

॥ चौपाई॥

देखि गुरू मन हाँसी ठानी। वाकूँ जाना बहु अभिमानी।।
मुख सूँ कह कर बहु िमड़कारा। कहा कि तू अभिमानी भारा।।
नीकी बुधि तेरी गइ खोई। बसी मूर्षता घट में सोई॥
मेरा सब उपदेस विसारा। जग मोहन कूँ मन में धारा॥
दस बीसन कूँ सिष किर भूला। गद्दी पर बेठो बहु फूला॥
सिष ने कहा और क्या कीया। वही किया अज्ञा तुम दीया॥
तुमने हीं सतसंग बताई। कीजो दीजो जिन मन लाई॥
सिष सखा किर संग बड़ाई। मेरी तुम्हरी भई बड़ाई॥
देखि ईषा तुम कूँ आई। हमरी देखी बहु अधिकाई॥
फिरि हँसि गुरु कहि तू अज्ञानो। मैं किह संगति तैं निहं जानी॥
मैं किह भक्तन का संग कीजे। सत पुरुषन के चरन गहीजे॥
दिन दिन ज्ञान होय सरसाई। हिर गुरु से हैं प्रीति सवाई॥
तेरी तो गित और भई। महा अबिद्या मेंमित ठई॥३०॥

भरना मूँदे ज्ञान के, छाय रहा अज्ञान।
राम रुठावन हों किया, भई मुक्ति की हान॥३१॥
कहा बात पूँजी कहा, इतने में गयो भूलि।
मित ओछी घट थोथरा, ता पर बैठो फूलि॥३२॥
विभव प्राप्त ते सिद्ध जो, देह विसरजन होय।
वह बीनो गुरु को तज़ै, जाय नरक को सोय॥३३॥
कब्बू तपस्या ना करी, नाहिं किया कछ जोग।
ना तरु लगो समाधि हीं, ले बैठो तू भोग॥३४॥
रज गुन तम गुन ले लिया, तजा सतो गुन अंग।
हिर गुरु को दह पीठ हीं, किर विषयन कूँ संग॥३५॥
भिक्त भाव कूँ छोड़ि कै, करी दंभ की हाट।
मुक्ति पंथ कूँ तिज दिया, लई नरक की बाट॥३६॥

इन वातन सों क्या सरें, बहुत भया विख्यात।
तुम से अधिकी मूढ़ नर, जग के घने दिखात ॥३७॥
हुकुम बड़ा माया बड़ी, नामी बड़े ज भूप।
नर नारी बहु टहल में, सुंदर अधिक अन्प ॥३८॥
संतन की गति और है, हिर गुरु से सन्मुक्ख।
मुक्त होय क्यूटें सबें, जन्म मरन के दुक्ख ॥३६॥
जगत बड़ाई में फँसे, परी अबिद्या छाहिं।
नरक मुगति जम दंड हीं, फिरि चौरासी माहिं॥४०॥

॥ चौपाई ॥

हिर औ गुरु को सिर पर धरिए। सतपुरुषन को संगति करिये।।
रहिये साधन के संग माहीं। ध्यान भजन जहँ छूटै नाहीं।।
है परिपक्क जहाँ मन रहो। गुरु मत दया दीनता गहो।।
सहज सहज उपदेस लगावो। भूले कूँ हिर बाट बताबो।।
तारन तरन बहुत जन भये। छिमा दीनता धारे गये।।
पै उनकूँ अभिमान न आया। नेक न पड़ी अबिद्या छाया।।
आपा मेटि गुरू हीं राखा। जब बोले तब गुरु हीं भाखा।।
तू अभिमानी जन्म गँवाया। पाप बोम सिर घना उठाया। ११।।

॥ दोहा ॥

वोहीं नम की ओर से, वानी मई जु आय।
कियो गुरू से मान तें, चौरासी कूँ जाय।।१२॥
हाँ सूँ गुरु रमते भये, सिष्यहिं दे फटकार।
कहा कि तेरे तन विषे, हूजो बड़ो विकार।।१३॥
ता पीछे कछ दिनन में, देही भयो विकार।
निकट न आवे तासु के, हाँ के कोउ नर नार।।१४॥
कुष्ट भयो अर्थङ्ग को, रहो न काह जोग।
आठ पहर वा कूँ भयो, निरा सोग ही सोग।।१४॥

तन तिज के नरके गयो, फिरि बौरासो माहिं।
जो गुरु से माने करें, ता की गित है नाहिं॥४६॥
कहें गुरू युक्तदेव जो, चरनदास परवीन।
मन सो तिज अभिमान कृं, गुरु सों रहिये दोन॥४७॥
मान न काह सूँ करें, सब हीं सूँ आधीन।
समरथ हिर की भिक्त में, जगत काज सें। हीन॥४८॥
दस कमीं कुँ जानिये, महा पाप की खान।
तन मन बचन संभारिये, यही जु अधिक सयान॥४६॥

ह**ष्टांत** ॥ दोहा ॥

कहूँ एक हच्टांत हीं, सो परमार्थ भेस ।
सुनि समुक्ते हिरदे धरे, तो लागे उपदेस ॥५०॥
रहे सोहावन नगर इक, बसें लाग सुखमान ।
नर नारी सुन्दर सबे, अरु धनवंत बखान ॥५१॥
नया करें जहँ भप हीं, बरष दिना के माहिं।
संबत बीते तासु के, फिर वे राखें नाहिं॥५२॥

॥ चीपाई॥

डारि देयँ नहों के पारा। जहाँ भयानक अधिक उजारा । परम आदि ताकूँ भिष्ठ जानें। सुपना सा देखें विनसावे।। नया भूप करि अज्ञा मानें। ताकूँ अपना ईसुर जानें।। रहें हुकुम माहीं कर जोरें। वा कूँ बचन न कबहूँ मोरें।। अत्रधारी हाँईं डारें। सो में आगे कही उजारें।। कई सैकड़ें। ऐसे भये। चेते नाहीं निस्फल गये।। राजा नया और इक किया। सो वह समका चेता हिया।। मन हीं मन में कहें बिचारे। बहुत भूप जंगल में डारे।। ५३।।

वरस दिना जब बीति है, हमहुँ क देहें डारि। सरिता हीं के पार हीं, अधिको जहाँ उजारि ॥५४॥

॥ चौपाई ॥

या कूँ कछू उपाय विचारों। ता सेती यह जन्म न हारों॥
एक दिना उन यही विचारा। देखन गयो नदी के पारा॥
जहाँ भूप जा जा किर मरते। तिन के हाड़ ह्वई जा गिरते॥
खड़ा जु होय देखि मन आई। नीको ठौर वनाऊँ ह्याँई॥
हिट्ट उठाय ऊँवि जो कीन्ही। कामदार कूँ आजा दीन्ही॥
बन काटो आजा दइ एता। फेरक पाँच कोस में जेता॥
सुँदर सा इक कोट बनावो। ता में सुन्दर बाग रचावो॥
करो हवेली ता के माहीं। जैसी भूपन हूँ के नाहीं॥
गिलम विद्योने परदे लावो। औ तैयारी सब करावो॥
होय चुकै जब मोहिं सुनावो। बहुत इनाम अधिक तुम पावो। ५५

वैसे हीं बनने लगी, जैसी अज्ञा दीन। बनते बनते बन चुकी, सुन्दर अधिक नवीन।।५६॥ ॥ चीपाई॥

फिरि राजा कूँ आनि सुनाया। राजा सुनि बहुते सुख पाया॥ आछी बस्तु वहाँ पहुँचाई। ह्याँ जो रही न सुरति लगाई॥ कहा कि एक दिना ह्याँ जाना। छिन छिन होय अवधि की हाना॥ पाँचक गाँव कोट के साथा। किये दिये लिखि अपने हाथा॥ अपना एक हितू मन भाई। भरो कचहरी लिया बुलाई॥ किर इनाम ता कूँ वह दिया। वा कूँ देखा साँचा हिया॥ और कही जो राजा होवै। वाहि तिलाक याहि जो खोवै॥ वोहीं आठ महीने बीते। करनी किर भये मन के चीते। ५०।

॥ दोहा ॥

है निचिंत आनंद भये, चिंता भय नहिं कोय। अपना कारज करि चुके, ह्याँ ह्याँ एकहिं होय॥५=॥

सुख ही में वह वर्ष विताया। अविध वीतिफिरिवह दिनश्राया। सब उमराव जो विरिकर श्राये। नया भूप करने कूँ लाये॥ यहि सिंहासन सूँ दियो डारी। कहा कि तुम्हरी वाती वारी॥ ऐसे किह कर गिह ले चाले। पार नदी के जंगल घाले॥ सुभ करनी कूँ किर वह राजा। अपने महलन जाय विराजा॥ इत से भी उत सुख बहु भारी। ना कोइ बैरी ना जंजारी॥ श्रपनी करनी से सुख पांचे। रहे असोक न चिंता श्रावे॥ किह सुकदेव चरन हीं दासा। सुभ करनी किर पाया वासा। प्रधा

॥ दोहा ॥

ऐसे मानुस देह कँ, जानहु नगर समान। राजा या में जीव है, सुभ करनी परमान॥६०॥

॥ चौपाई ॥

नाहिं तो चौरासी जंगल है। भाँति भाँति का जितहीं भय है।।
पस्त पस्त कू जित भिंख जावै। नित भय मानि नहीं सुख पावै॥
बहु दुख पावै खोटी करनी। जैसी करनी तैसी भरनी॥६१॥

॥ दोहा ॥

भूप उमरि अपनी किया, अपना पूरन काम। ऐसे ही सुभ कर्म सूँ, तुम हूँ पावो धाम।।६२॥

हल्टांत ३

॥ चीपाई ॥

कथा कहों इक और पुगनी। करनी करें सु समभे प्रानी॥ इंदु नाम इक ब्राह्मन हुता। जा के दस सुत और इक सुता॥ सुता ब्याह दई घर की हुई। जाके पीछे माता सुई।।
पिता सुवा दस पुत्र रहे थे। आपस में सब बैठि कहे थे।।
ऐसी कछु जो करनी कीजै। जग में ऊची पदवी लीजै।।
इक ने कही हुजिये भूपा। सुन्दर देही धरो अनुपा।।
तेज सुलक में होवे भारी। हुकुम जु माने नर अक नारी।।
छीर एक ऐसे उठि बोला। सावधान है अंतर खोला।। ६३।।

॥ दोहा ॥

राजा हीं को हुकुम तो, थोरे ही में जोय।
ऐसी करनी कीजिये, भूप चक्रवे होय।।६८।।
एक दीप नो खंड में, जा कूँ पूरा राज।
एक और उठि बोलिया, यह भी श्रोबा साज।।६५॥
चक्रवर्ति में इंद्र बड़, देवन हूँ कूँ भूप।
उमर बड़ी आनंद बड़े, दुख की लगे न धूप।।६६॥

॥ चीपाई॥

करनी करत इन्द्र हीं लोका। हो कर राजा कीजै भोगा।। जहाँ अप्तरा निर्त करत हैं। सुंदर अधिकी रूप धरत हैं।। और बड़ा भाई यों भाखा। सुर पित हूँ कूँ नाहीं राखा।। कहा कि पदवी बहा को सी। और न दीखे काहू ही सी।। जा के एक दिवस हीं माहीं। चौदह इन्द्र सर्व है जाहीं।। सब बहांड आसरे वा के। बिनिस जायँ मिटि जाये जा के।। तीनि लोक का पितावही है। बेद पुरानन माहिं कही है।। करनी किर किर बहा हुजै। ऐसी पदवी क्यों नहिं लीजै।।६७।।

॥ दोहा ॥

सगरे येां उठि बोलिया, सत्य सत्य यह बात । ऐसा ही अब कीजिये, ठहराई सब भ्रात ॥६=॥

॥ चौपाई ॥

दसह करन तपस्या लागे। पार बहा की आरी पागे।।
अधिक तपस्या कीन्ही भारी। मास सुिचगा दीख नारां।।
हाड़ तुचा चिपटी रहि गई। लोहू धातु कळू ना ठई।।
सत्र जन चित्रहिं से रहि गये। क्लिब्ट तपस्या ऐसे ठये।।
फूल पात जलहूँ निहं लोन्हा। ऐसा तप दसहूँ ने कीन्हा।।
तन त्यागे दूजे ही जन्मा। दसहूँ भात हुए जो बहा।।
जिनके दस बहांड बने हैं। एक एक तिन माहिं ठने हैं।।
करनी कबहुँ न निस्फल जावे। जो मन वार सोई पावे।।६६।।

।। दोहा ॥

करनी सुँ भये इन्द्र हूँ, करनी ब्रह्मा सोय।
करनी सुँ ईसुर भये, सुकदेवा कहै सोय।।७०॥
दस हजार इक बीस हीं, बरस तपस्या कान्ह।
हिर जा कूँ बदलो दियो, माँगो सो बर दोन्ह।।७१॥
चारी जुग के माहिं जो, करनी हीं परधान।
गुरु सुकदेवा कहत है, चरनदास उर आन।।७२॥
उज्जल करमन के किये, दिन दिन उज्जल होय।
मन में उपजै भिक्त हीं, प्रेम पदारथ सोय।।७३॥

॥ चौपाई॥

चरन दास तुम करनी कीजै। याहीं में मन नीके दीजै॥ ऐसा जनम बहुरि निहं पेही। बीति जाय पुनि बहु पिछतेही॥ मानुष देह या दुर्लभ जानी। वा कूँ पा सुभ करनी ठानी॥ या देही में करी कमाई। जाय स्वर्ग में नव निधि पाई॥ मूरख करनी को निहं जानै। कथनी कथि कथि बहुत बखाने॥ थोथी कथनो काम न आवै। थोथा फटके डिड़ डाड़ जावै॥७४ ॥ दोहा ॥

कथनी हीं के बीच में, लीजै तत्व विचार। सार सार गहि लीजियों, दीजो डारि असार॥७५॥

थोथी कथनी वही जु जानो। विन करनी जो करें बखानी।।
लोक परलोक न सोमा पावै। बिक बिक बिक खालीमिर जावै॥
कथनी के सूरा बहु जाने। करनी में कायर अरु याने?॥
सूरा वही जो करनी करें। दया धरम ले सन्मुख अरें?॥
पाँव धरें सो नाहिं उठावे। करनी करता चला जु जावे॥
फिरे जबहिं फल ले कर आवे। सो वह सूरा मल्ल कहावे॥
कायर बीचिहंं सूँ फिरि आवे। सो वह करनी कूँ बिसरावे॥
आपन खोंट न जाने भेंदू। वह ती कथनी ही का गोंदू॥७६

॥ दोदा ॥

ऐसे जग में बहुत हैं, वैसे जग में नाहिं। कोई केाई देखिये, सतगुरु के मध माहिं॥७७॥

।। चौपाई ॥

होनहार को बहुत बतावें। पै ता को कछ परम न पावें।।
कहें कि होनी होय सो होई। ता कूँ मेटि सकै, निहं कोई।।
या कूँ समुिक उपाय न करिया। सरधा तिज कायर है परिया।।
समुिक निख्ट गृही भये हैं। भेख धारि बिन करिन रहे हैं।।
जानत नाहिं जो पिछली करनी। अब के भई जो होनी भरनी।।
परालब्ध अरु भाग कहावे। पिछले करमन से उपजावे॥
अब के करें सो आगे आवे। कछू कछू फल अभी दिखावे॥
कै काहू गाली दें देखो। के काहू को मारि विसेखो॥
के काहू को असन खवावो। के काहू को सीस नवावो॥
के करि चोरी धूत हों खेलों। के काहू को गुस्सा भेलों॥

दोनों का फल आगे आवै। चरनदास सुकदेव बतावै॥ प्रगट देखिये यही तमासा। नीच ऊँच करनी प्रकासा॥७५॥

कोटि यही उपदेस है, यही जु सगरी बात। करनी हीं वलवंत है, यों सुकदेव दिखात ॥७६॥ मन की करनी ज्ञान है, परमातम लिख लेय। बहा रूप है जाय जग, छूटै सब हीं भेय ॥ ५०॥ भवसागर में भय घने, ता की लगे न आँच। भाँठे को भय बहुत है, भय नहिं ब्यापे साँच ॥=१॥ करनी हीं सूँ पाइये, पारब्रह्म का खोज। सतगुरु पै चल जाइये, मेटै सब हीं खाज ॥ = २॥ विना किये कछु होय ना, आपहि लेहु विचार। करनी देखी दुर लौ, सोचा बारम्बार ॥ इशा चरनदास तो सूँ कहूँ, उठि उद्यम कूँ लाग । आलस सकल गँवाय के, विषयन में मत पाग ॥ इशा कारज लोक प्रलोक के, बिन करनी हों नाहिं। करनी हीं सूँ होत है, करनी सब के माहिं।।=४।। खोटे करमन सूँ दुखी, या दुनिया के बीच। करनी हीं सूँ होत है, नर ऊँचा श्री नीच॥ इहा। संगति मिलि करने लगे, ऊँचे नीचे कर्म। बुधि मैली जो होत है, खोवै अपना धर्म ॥ ८०॥ सत संगति सुँ रहत है, धर्म कुसंगति जाय। चर्नदास सुकदेव कहि, दोनों दिये दिखाय।।==॥ धर्म गया जब सत गया, अब्टि भई अति बुद्धि। तबहिं पाप अरु पुन की, कबू रही न सुद्धि ॥ = ६॥ बिरले जन को होत है, पाप पुन की सुभा। सोइ छूट जग जाल सूँ, बहुतै रहै अरूम ॥६०॥

तन मन साध बचन हीं, पाप न लगने देह। सुकदेव कहें चरनदास सुनि, अधिकी साधन येह ॥ ६१॥ सब जीवन सुख दीजिए, सब सेां मीठा बोल। श्रातम पूजा कीजिए, पूजा यही अतोल ॥ ६२॥ दया पुष्प चंदन नवन , धूप दीप दे मन। भाँति भाँति नैबेद सूँ, कर देव परसन्न ॥ ६३॥ जो कोइ आवे राजसी, देहु बड़ाई ताहि। जा कूँ देखो तामसी, करो नम्रता वाहि ॥ ६४॥ जो कोइ होवे सातुकी, मिलो ताहि तिज मान। गुद्दी खोलि चरचा करो, लीजै तत मत छान ॥ ६५॥ सब हीं कूँ परसन करे, आप रहे परसन। वास लहे हिर ध्यान हीं, ह्याँ कहे सब धन धन ॥६६॥ राजस तामस सातुकी, बेतर तीनहिं भाँति। बेत्रक आतमदेव है, सब कोसहिं ये क्रांति ।। १७।। सब में देखें आप कूँ, सब कूँ अपने माहिं। पांचे जीवन मुक्ति कूँ, या में संसय नाहिं।।६=॥ सब में देखें आतमा, आपन में करि ध्यान। यही ज्ञान बहा ज्ञान है, यही जु है विज्ञान ॥६६॥ अहंकार मिटि बहा हो, परमातम निर्वान। सुकदेवा हो कहत हूँ, चरनदास हिय आन ॥१००॥ जो तें पूछा सो कहा, भेद कहा सब खोल। अरु तेरे हिय में कबू, सकुच खोल कर बोल ॥१०१॥ शिष्य बचन

॥ दोहा ॥

धन सिरी ' सुकदेव जी, बचन तुम्हारे धन । सब संदेह मिटाय करि, निस्चल कीन्ह्यो मन्न ॥१०२॥

⁽१) दीनता। (२) गूढ़ बातें। (३) आतमदेव का प्रकाश तीनों कोषों में है। (२) श्री।

मो से रंक गरीब की, तुम हीं पकरी बाहँ।
भव बूहत राखा मुक्ते, चरन कँवल की छाँह।।१०३॥
श्रापिह तुम किरपा करी, मैं कित लहता तो हिं।
तुम कूँ पाऊँ ढूँढ़ किर, इतनी शक्ति न मो हिं॥१०४॥
ब्यास पुत्र सुकदेव तुम, जक्त मा हिं विख्यात।
तुम दरसन दुलंभ महा, पुरुषन कूँ न दिखात॥१०५॥
बहे भाग मेरे जगे, पूरबले परताप।
किरपा श्रो गोपाल की, आय मिले तुम आप॥१०६॥
चरनदास अपना कियो, दियो परम संतोष।
बेठि करूंगो ध्यान ही, अब कुछ रह्यो न सोक ॥१०७॥
चलत फिरत ह्याँ आइया, तुम भिर दीन्ह्यो मो हिं।
नैन पान तन मन सभी, देखत अरपे तो हिं॥१०६॥
वाह मिटी सब सुख भये, रहा न दुख का मूल।
वाह तो बाहूँ यही, तुम चरनन की धूल॥१०६॥

॥ दोहा ॥

गुरु बचन

जोग तपस्या कीजियो, सकल कामना त्याग ।
ता कूँ फल मत चाहियो, तजो दोष अरु राग ॥११०॥
अष्ट सिद्धि जो पै मिलें, नेक न कीजों नेह ।
धरि हिरदे परमातमा, त्यागे रहियो देंह ॥१११॥
जेती जग की बस्तु है, ता में चित्त न लाय ।
सावधान रहियो सदा, दियो तोहिं समुक्ताय ॥११२॥
बार बार तो सूँ कहूँ, ह्याँ मत दोजो चित्त ।
सिद्धि स्वगं फल कामना, तिज कीजो हरि मित्त ॥११३॥
जो कीजे हरि हेत हीं, ए हो चरनहिं दास ।
भक्ति जोग अरु सुभ करम, नीको ठौर निवास ॥११४॥

शिष्य बचन ॥ दोहा ॥

ऐसे ही सब करूँगो, तुम चरनन परताप। अष्ट सिद्धि समुक्तो चहूँ, बरनन की जै आप।।११५॥ समभूँ तो त्याग्रँ उन्हें, करवावो पहिचान। कहा नाम लच्छन कहा, कीन रहे अस्थान।।११६॥

गुरु बचन

॥ दोहा ॥

किह सुकदेव वरनन करूँ, अष्ट सिद्धि के नाँव। लच्छन गुन सब हीं सहित, नीके तोहिं समुभाँव।।११७॥ अष्ट सिद्धि के नाम

॥ चौपाई ॥

प्रथमें अनिमा सिद्धि कहावे। चाहे तो छोटा है जावे।।
अनु समान छिपि जावे सोई। ऐसी कला जो पावे कोई।।
दूजी महिमा लच्छन एता। चाहे बड़ा होय वह जेता।।
तीजी लिघमा वह कहवावे। पुष्प तुल्य हलका है जावे।।
चौथी गिरमा कहूँ विचारी। चाहे जितना होवे भारी।।
पववीं प्रापित सिद्धि कहावे। जित चाहे तित हीं है जावे।।
छठवीं पराकाम्य गुन धरे। सिक्क पाय चाहे सो करे।।
सतवीं सिद्धि ईसता रानी। सब कूँ अज्ञा माहिं चलानी।११८।
।। दोहा।।

बसीकरन सिधि आठवीं, कहैं सिरी सुकदेव। चाहै जिसको बसि करी, अपना हीं करि लेव।।११६॥ चरनदास सिद्धें कहीं, समुिक लेहि मन माहि। जो हैं जनुवाँ राम के, इन में उरभें नाहिं।।१२०॥

॥ चौपाई॥

जोग किये आठौ सिधि पाँचै। के भोगै के चित न लगाँचै॥ जोग किये मन जोता जाँचै। पलटै जीव ब्रह्म गति पाँचै॥ जोगेसुर चाँहै सो करै। भरी रितांचै रीती भरे॥ जोगेसुर ईसुर है जाई। दिन दिन बाँह कला सवाई॥ तिजये भोग जोग हीं करिये। तिरगुन परे ध्यान हीं धरिये॥ चौथे पद में करै निवासा। काह विधि का रहे ना साँसा ॥ जोग करै सोई परबीना। सुकदेव कहें परगट कहि दीना। १२१

॥ दोहा ॥

पोथी माहीं देखि कर, करें जो कोई जोग।
तन छीजें सिधि ना भवें, देही आवें रोग।।१२२॥
देखि देखि गुरु सूँ करें, ले आज्ञा रहि संग।
सिद्धि होयँ साधन सबें, कळू न आवें भंग।।१२३॥
जोग तपस्या में बड़ा, पहुँचावें हिर पास।
जनम मरन विपता मिटें, रहें न कोई आस।।१२४॥
ज्ञान सुरति दोउ एक हैं, पलिट आगोचर जाय।
शब्द अनाहद में रतें, मन इन्द्री थिर पाय।।१२५॥।

शिष्य बचन

॥ दोहा ॥

में समभी जानी सभी, सुिक भई हिय माहिं। किरपा करि जो जो कहा, ता कूँ बिसक् नाहिं॥१२६॥

ब्यास पुत्र तुम मम गुरु देवा। करूँ मानसी तुम्हरी सेवा॥ मन में तुम्हरी सेवा साजूँ। तुम सूँ पूछि करू सब काजू॥ मेरे ध्यान सिताबी आये। जो थे सो संदेह मिटाये॥ में तौ ध्यान करत हो रहूँ। तुम्हरी मुरति हिरदे गहूँ॥ मेरे जीवन पान अधारा। में नहिं रहूँ चरन सूँ न्यारा॥
तुम्हरो चरनन दास कहाऊँ। बार बार तुम पै गलि जाऊँ॥
तुम हीं को ईसुर किर मानूँ। पार ब्रह्म तुम हीं कूँ जानूँ॥
श्रीर न कोई दूजी आसा। मो हिरदय में राखी बासा॥१२७

॥ दोहा ॥

अपने चरनहिं दास को, सब बिधि दिया अधाय। अस्तुति करूँ तो क्या करूँ, मो पै कही न जाय।।१२८॥

> गुरुमुख लच्छन ॥ चौपाई॥

अव गुरुमुख के लच्छन गाऊँ। जुदे जुदे किर सब समभाऊँ।। इन कूँ समुिक घर हिय कोई। पूरा गुरुमुख कि होये सोई।। प्रथमिह गुरु सूँ भूठ न बोले। खोटी खरी कर सब खोले।। दूजे गुरु कूँ पे न लगावे। निस्चय गुरु के चरन मनावे।। तीजे अज्ञाकारी जानो। इन लच्छन गुरुमुखी पिछानो।। जो कोइ गुरु का लेवे नाम। ताकूँ निहुरि करे परनाम।। जो कहुँ देखे गुरु का बाना। ता कूँ जाने गुरू समाना।। चरनदास सुकदेव बखाने। गुरु भाई कूँ गुरु सम जाने।।१।।

गुरु भाई कूँ पूजिये, धरिये चरनन सीस । चरनोदक फिरि लीजिये, गुरु मत बिस्वा बीस ॥ २ ॥

॥ चौपाई॥

जो कहुँ गुरु का बसतर पावै। हिये लगाय चूमि हम छ्वावै ।। गुरू देस का मानुष आवै। दै परिकरमा सीस नवावै॥ कहाँ दया करि दरसन दीने। मेरे पाप भये सब छीने॥ जो अपने गुरु द्वारे जैये। देखत पौरि बहुत हरखैये ॥ हाँई सुँ दंडीत जु कीजै। दरसन करि करि सर्वस दीजै।।
फिर ठाढ़ो रहे जोरे हाथा। बैठे जब अज्ञा दें नाथा।।
जो बोलें सो मन में धरिये। अपने अवगुन सब हीं हरिये।।
चरनदास सुकदेव बतावै। ऐसा गुरुमुख राम रिकावै।।३॥
चुनेहुए दोहे जिनमें मनको मोड़ कर गुरू और मालिक की भक्ति में लगाने का उपवेश है

गुरू कहैं सो कीजिये, करें सो कीजे नाहि। चरनदास की सीख सुन, यही राख मन माहि॥ १॥ कथा सुने बत हूँ किये, तीरथ किये अघाय। गुरुमुख के हूए विना, जप तप निस्फल जाय ॥ २ ॥ दुखी न काहू कूँ करें, दुख सुख निकट न जाय । सम हुन्दी धीरज सदा, गुन सात्विक कूँ पाय ॥ ३ ॥ मैंवर गुफा मंडल अखँड, तिरबेनी जहँ न्हान। नित परवी जहँ होत है, कर पाप की हान ॥ ४ ॥ कँवल इंस दल सातवाँ, सीस मध्य हीं बास । तहाँ देवता सतगुरू, पूरी कर जो आस ॥ ५ ॥ जग का कहा न मानिये, सतगुरु से ले बुद्धि। ता कूँ हिय में राखिये, करो सिताबी सुद्धि॥ ६॥ जिन कूँ मन विरकत सदा, रहें जहाँ चित होय। घर बाहर दोउ एक मां, डारी दुविधा खोय॥ ७॥ कै घर में कै बाहरे, जो चित आवी नाम। दोनों होयँ बराबरी, क जंगल के ग्राम ॥ = ॥ जग माहीं ऐसे रहो, ज्यों अम्बुजर सर्व माहि। रहे नीर के आसरे, पै जल बूबत नाहि॥ ६॥ अब के चूके चूक है, फिर पिछतावा होय। जो तुम जक्त न छोड़ि ही, जन्म जायगो खोय ॥१०॥

⁽१) विरक्त । (२) कँवल । (३) तालाब ।

बोड़ जगत की वासना, यही जु बुटन उपाव। हे मन ऐसी घारिये, अब हीं नीको दाँव ॥११॥ जग माँहीं न्यारे रहो, लगे रहो हिर ध्यान। पथवी पर देही रहै, परमेसुर में प्रान ॥१२॥ ज्यों तिरिया पीहर' बसै, सुरति रहे पिय माहिं। ऐसे जन जग में रहें, हिर कूँ भुलें नाहिं ॥१३॥ ज्यों किरियन वहु दाम हीं, गाड़ि जिमीं के नीच। सदा वाहि तकते रहे, सुरति रहे ता बीच ॥१४॥ तन बूटे हो सरप हीं, जा बैठे वा ठीर। जहाँ आस तहँ बास है, कहूँ न भरमे और ॥१५॥ जग त्यागो बैराग ले, निस्वै मन कूँ लाव। आठ पहर साठो घरी, सुमिरन सुरति लगाव ॥१६॥ सब सूँ रखु निरवैरता, गहो दीनता ध्यान। अंत मुक्ति पद पाइ हो, जग में होय न हानि ॥१७॥ चरनदास यों कहत हैं, वड़ी दीनता जान। श्रीरन की तो क्या चली, लगे न माया बान ॥१८॥ दया नम्रता दीनता, छिमा सील संतोष। इन कूँ लै सुमिरन करें, निस्चै पावे मोख ॥१६॥ ये सब लच्छन राम में, परगट दीखें मोहिं। जो वै आवें तुम विषे, प्यार करें हिर तोहिं॥२०॥ मिटते सूँ मत शीत करि, रहते सूँ करि नेह। मुठे कुँ तजि दीजिये, साँचे में करि गेह⁴ ॥२१॥ बह्म सिंध की लहर है, ता में न्हान सँजोय। कलिमल सब छुटि जायँगे, पातक रहै न कोय ॥२२॥ अरसठ तीरथ तोहि विषे, वाहर क्यों भटकाय। चरनदास यों कहत हैं, उलटा हो घट आय ॥२३॥

⁽१) मायके । (२) कंजूस (३) साँप । (४) मुनित । (५) घर ।

भरमत भरमत आइया, पाई मानुख देंह। ऐसो असिर फिर कहाँ, नाम सिताबी लेह ॥२४॥ करें तपस्या नाम विन, जोग जज्ञ अरु दान। चरनदास यों कहत हैं, सब हीं थोथे जान ॥२५॥ अधिकी ऊँचा नाम है, सब करनी का जीव। अध्यदस^१ अरु चारि^२ कां, मिथ कर काढ़ा घीव ॥२६॥ खाते पीते नाम ले, बैठे चलते सोय। सदा पवित्तर नाम है, करे ऊजला ताय॥२७॥ नीचन कूँ ऊँचा करें, ऊँचन कूँ करें देव। देवन कूँ हिर हीं करें, रहे न दूजा भेव ॥२=॥ चारी जुग में देखि ले, जिन जिपया जिन पाव। टेक पकरि आगे धसे, परा न पोछे पाँव ॥२६॥ जैसी गति उनकी भई, गावत साध पुरान। वैसी तेरी होयगी, यह निस्वै करि जान ॥३०॥ वाजीगर बाजी रची, सब गति पूरन साज। किये तमासे बहुत हीं, तोहिं दिखावन काज ॥३१॥ देखि देखि देखत रहो, अस्तुति मुख सूँ भावि। वा की चतुराई सबे, लैकरि मन में राखि॥३२॥ वैसा तो रंगरेज ना, वैसा छीपी नाहिं। वैसा कारीगर नहीं, या दुनिया के माहिं ॥३३॥ अजब अजब अचरज किये, अद्भ त अधिक अपार। जल थल पवन अकास में, देखों दृष्टि उघार ॥३४॥ सृष्टि बाग माली रवी, भाँति भाँति गुलजार। रोिक रीिक सिर दीिजये, ए ही निरखि वहार ॥३५॥ देखि होय परसन्न हीं, तु वा कूँ गुन मान। चरनदास जो बुद्धि है, अधिक सुघरता जान ॥३६॥

⁽१) अट्टारह पुरात । (२) चार बेद ।

बहुत प्यार तो पै करे, तू नहिं जानत सार। वाहि अलाये हीं फिरे, नेक न करे सँमार ॥३७॥ राम विसारो आदि सुँ, लियो द्रब्य अरु नार । याहो तें भरमत फिरो, तन धरि बारम्बार ॥३८॥ गई सो गइ अब राखि ले, ए हो मूढ़ अयान। निःकेवल हरि क् रहो, सीख गुरू की मान ॥३६॥ सोवन में नहिं खोइये, जन्म पदारथ पाया चरनदास है जागिये, आलस सकल गँवाय ॥४०॥ सोवन हीं में हानि है, जागन में बहु लाभ। बुद्धि उपज हीं होत है, मुख पर चढ़ै जु आभा ॥४१॥ दिन को हिर सुमिरन करो, रैनि जागि कर ध्यान। भुख राखि भोजन करो, तजि सोवन की बान ॥४२॥ चारि पहर नहिं जिंग सकै, आधि रात सुँ जाग । ध्यान करो जप हीं करो, भजन करन कूँ लाग ॥४३॥ जो नहिं सरधा दो पहर, पिछले पहरे चेत। उठ बेटो रटना रटो, प्रभु सूँ लावहु हेन ॥४४॥ जागे ना पिछले पहर, ता के मुखड़े घूल। सुमिरे ना करतार कूँ, सभी गवाँवै मूल ॥४५॥ जागै ना पिञ्चले पहरे, करै न आतम ध्यान। ते नर नरके जायँगे, बहुत सहैं जम सानर ॥४६॥ जागै ना पिछले पहर, करें न गुरुमत जाप। मुँह फारे सोवत रहें, ताकूँ लागै पाप ॥४७॥ विञ्चले पहरे जाग करि, भजन करे चित लाय। चरनदास वा जीव की, निस्चै गति है जाय ॥४८॥ पिछले पहरे जाग करि, भरि भरि अमृत पीव। विषे जक्त की ना रहे, अमर होय कर जीव ॥ ४६॥

⁽१) आब, रीनक । (२) दंड ।

जन्म छुटै मरना छुटै, आवा गवन छुटि जाय। एक पहर की रात सूँ, बैठा हो गुन गाय।।५०॥ पहिले पहरे सब जगें, दूजे भोगी मान। तीजे पहरे चोर ही, चौथे जोगी जान ॥५१॥ मरजादा की यह कही, क्या बिरक्त परमान। ब्राठ पहर साठौं घरी, जागै हिर के ध्यान ॥५२॥ जो कोइ बिरही नाम के, तिन कूँ कैसी नींद। सस्तर लागा नेह का, गया हिये को बींध ॥ ४३॥ तिन से जग सहजे छुटा, कहा एंक कहा भूप। चले गये घर छोड़ि कै, धरि विरक्त का रूप ॥५४॥ जिनको मन बिरकत सदा, रहो जहाँ चित होय। घर बाहर दोउ एक सा, डारी दुविधा खोय।। ४५॥ सोये हैं संसार सूँ, जागे हरि की श्रोर। तिन कूँ इक रसहीं सदा, नहीं साँभ नहिं भोर ॥५६॥ उनक्रूँ नींद न आवई, राम मिलन की चीत। सोवें ना सुख सेज पै, तिज के हिर सूँ मीत ॥५७॥ कैसे वे हिर सूँ मिले, जिन के ऊँचे भाग। कैसे वे हिर त्याग के, रहे जक्त सूँ लाग ॥ ४ = ॥ सोवन जागन भेद की, को इक जानत बात। साधू जन जागत तहाँ, जहाँ सबन की रात ॥५६॥ जो जागै हिर भक्ति में, सोई उतरै पार। जो जागै संसार में, भवसागर में ख्वार ॥६०॥ के जागत हूका । भरा, के जागा बस काम। के जागा जग टहल में, लागि रहा धन धाम ॥६१॥ ऐसे जनम गँवाय दे, महा मूढ़ अज्ञान। चौरासी में फिर चले, मन का कहा जुमान ॥६२॥ सतगुरु सरने आय करि, कहा न माने एक। ते नर बहु दुख पाइ हैं, तिन कूँ सुख नहिं नेक ॥६३॥ सतगुरु सरना ना लगे, किया न हरि का खोज। जो खर कूकर सुकरा, अह जंगल का रोभः ॥६४॥ पेट भरे भर सोइया, ते नर पस् समान। पर नारी के आपनी, तिनका नाहीं ज्ञान ॥६५॥ जैसा तैसा खाय करि, पेट भरे भरि लेह । पड़ कर सोवे भोर लों, सो सूकर की देह ॥६६॥ हरि चरचा बिन जो बकै, सो कूकर की भूँस। कहि रनजितवह साँभ लौं, खाय धूँस ही धूँस ॥६७॥ जो पांवे सोई चरे, करे नहीं पहिचान। पीठ लदे हिर ना जपे, ताकूँ खर ही जान ॥६=॥ रोक्त जान वा देह कूँ, ता कूँ नहीं विचार। फिरै बिना मरजाद हीं, बहुता करै अहार ॥६६॥ बहुता किये अहार ही, मैली रही जो बुद्धि। हरि के निर्मल नाम को, कसे आवे सुद्धि ॥७०॥ सुन्छम भोजन खाइये, रहिये ना परि सोय। ऐसी मानुख देह कूँ, भक्ति विना मत खोय ॥७१॥ जनम चलो ही जात है, ज्यों कुँवे सैलावर। दौरत मृग की बाँह को, नेक नहीं ठहराव ॥७२॥ या सिगरो उपदेस ही, मैं आपन कूँ कीन। मो मन कूँ आपा घना, कहीं होय आधीन ॥७३॥

⁽१) लीलगाय। (२) सैलाब।

सतगुरु से माँगूँ यही, मोहिं गरीबी देहु। दूर बड़पान कीजिये, नान्हा हीं कर लेहु ॥७४॥ आदि पुरुष किरपा करो, सब औग्रन छुटि जाहि। साध होन लच्छन मिलें, चरन कमल की छाँहिं ॥७५॥ तुम्हरी सक्ति अपार है, लीला को नहिं अंत। चरनदास यों कहत हैं, ऐसे तुम भगवंत ॥७६॥ तुम्हरी कहा अस्तुति करूँ, मो पै कही न जाय। इतनी सक्ति न जीम को, महिमा कहै बनाय ॥७७॥ किरपा करी अनाथ पर, तुम हो दीना नाथ। हाथ जोड़ माँगूँ यही, मम तिर तुम्हरा हाथ ॥७=॥ हिय हुलसो आनंद भयो, रोम रोम भयो चैन। भये पवित्तर कान ये, सुनि सुनि तुम्हरे बैन ॥७६॥ गुरु ब्रह्मा गुरु बिस्नु, गुरू देवन के देवा। सर्व सिद्धि फल देव, गुरू तुम मुक्ति करेवा ॥=०॥ गुरु केवट तुम होय, करो भवसागर पारी। जीव ब्रह्म करि देत, हरो तुम ब्याधा सारी ॥ = १॥ श्री सुकदेव दयान गुरु, नचरनदास के सीस पर। किरपा करि अपनो कियो, सबहीं विधि सूँ हाथ धरि ॥ 5 ।। त्रादि पुरुष परमात्मा, तुम्हें नवाऊँ माथ। चरनन पास निवास दे, की जै मोहिं सनाथ।।=३॥ तुम्हरी भक्ति न छोड़ हूँ, तन मन सिर क्यों न जाव। तुम साहब में दास हूँ, भलो बनो है दाव ॥ 5%।। आपि भजन करें नहीं, और मने करें। चरनदास वै दुष्ट नर, अम अम नरक परें ॥ ५॥।

श्रीरन कूँ उपदेस किर, भजन करें निष्काम ।

चरनदास वे साथ जन, पहुँचें हिर के धाम ॥ ६॥ भिक्त पदारथ उदय सूँ, होय सभी कल्यान ।

पहुँ सुनै सेवन करें, पांवे पद निर्वान ॥ ६॥ भिक्त पदारथ में कहीं, कछु इक भेद बखान ।

जो कोइ समके प्रीति सूँ, छूँटे जम दुख सान ॥ ६०॥ सहर हम बसत हैं, अनहद है कुल देव ।

श्राजपा गोत बिचारि लें, चरनदास यहि भेव ॥ ६॥ दीद सुनीद जहाँ नहीं, तहाँ न हाल न काल ।

जोहर जिसम इसम नहीं, चरनदास नहिं खाल ॥ ६०॥

अ समाप्त अ

1. 数据处理的 1. 为数据数 多数据 1. 数据 1.

できる。 で作ってはいる。 printing in a ferifically in a ferifical in a ferifical

南京中京中部 新城區市 高田 不去地 医牙科外内 医克耳耳氏外外

संत महात्मा गुरु नानक साहब की

प्रागा-संगली

(भाषा-टोका सहित)

श्री संत महात्मा गुरु नानक साहव की अकूट्य रचना प्रास्तों का श्रपूर्व कवच जो सुरत शब्द-योग साधनमयी। श्रमोध तारों से रचा हुश्रा काल कर्म माया कृत विघ्नों से गुरुमुखों का संरक्षक श्रीर हितकर है। जिसको गुरुमुखी श्रक्षरों से भाषा श्रक्षरों में टिप्पए सहित तैयार करके गुरु नानक साहव की संक्षिप्त जीवनी सहित संत सम्पूर्ण सिंह ने प्रेम प्रसाद रूप में श्रपंण किया है।

तरनतारन के नानकपंथी महात्मा संत सम्पूर्ण सिंह ने इस ग्रन्थ की टिप्पगी तैयार करके प्रेमी पाठकों के लिए सुलभ किया है। और बहुत सी, गूढ़ बातों ग्रौर गुप्त, भेदों को खोल कर दरसा दिया है।

गुरु नानक साहब के हरेक भक्तों को गुरु साहब की यह कृति जरूर पढ़नी चाहिए जो ग्रब हिन्दी लिपि में सुलभ है। इस पुस्तक में गुरु साहब का सुन्दर चित्र भी लगा है।

इस पुस्तक का प्रथम तथा द्वितीय भाग छप कर तैयार है। ग्राज की ग्रत्यधिक महँगाई के समय में भी इस ग्रन्थ के प्रत्येक भाग की कीमत पाँच रुपये ही रखी गई है।

मिलने का पता:--

बेलवीडियर प्रिंटिंग वर्क्स १३, मोतीलाल नेहरू रोड (युनिवर्सिटी के सामने)

इलाहाबाद-२

फोन नं०-- ५१४१०